

بِسْمِ اللّٰهِ الرَّحْمٰنِ الرَّحِیْمِ

وَمَا تَوْفِیْقِیْ اِلَّا بِاللّٰهِ عَلَيْهِ تَوَكَّلْتُ وَاِلَيْهِ اُنِیْبُ ﴿۸۸﴾ [سورہ ہود]

توفیق تو اللہ ہی سے ملے گی، اسی پر میں نے بھروسہ کیا ہے

اور اسی کی طرف میں رجوع کرتا ہوں۔

حج و عمرہ کی دعائیں

حج و عمرہ کرنے والے افراد کے لیے بہترین تحفہ

انتخاب و ترتیب

محمد یونس ابن حضرت مولانا محمد عمر صاحب پانپوری رحمۃ اللہ علیہ

دُعا

تری عظمتوں سے ہوں بے خبر
 یہ میری نظر کا قصور ہے
 تیری رہ گزر میں قدم قدم
 کہیں عرش ہے کہیں طور ہے
 یہ بجا ہے مالکِ بندگی
 میری بندگی میں قصور ہے
 یہ خطا ہے میری خطا مگر
 تیرا نام بھی تو غفور ہے
 یہ بتا کہ تجھ سے ملوں کہاں
 مجھے تجھ سے ملنا ضرور ہے
 کہیں دل کی شرط نہ ڈالنا
 ابھی دل نگاہوں سے دور ہے

◎ ہر دعائیں اور استحضار کے ساتھ پڑھیں۔

◎ دعاؤں کا فائدہ فرائض کے اہتمام پر موقوف ہے، کوئی بھی نفل عمل فرائض کا بدل نہیں ہو سکتا، اس لئے تمام فرائض کا اہتمام نہایت ضروری ہے۔

اے اللہ! اس کتاب کی اشاعت میں جن لوگوں نے جس اعتبار سے حصّہ لیا ہو، ان سب کو قبول فرما اور ان کی جائزہ مرادیں پوری فرما، آمین۔

ایک اہم نصیحت

روزانہ اس دُعا کو پڑھنے کا اہتمام کیجئے۔ تمام مسلمان مردوں اور عورتوں کی تعداد کے برابر نیکیاں ملیں گی ان شاء اللہ یہ حدیث صحیح ہے۔ اس دُعا کا پرنٹ نکال کر اپنے پاس رکھ لیجئے اور مسلمانوں میں اسے تقسیم بھی کر دیجئے۔ ہمیں نیکیاں ملیں گی اور ماں باپ کے لئے دُعا بھی ہو جائے گی۔

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ - آمِينَ -

(مجمع الزوائد منبع الفوائد ”کتاب التوبہ“ باب الاستغفار للمؤمنین والمؤمنات) من استغفر للمؤمنين والمؤمنات كتب الله له بكل مؤمن ومؤمنة حسنة

عرضِ مرتب

جو لوگ عربی الفاظ میں مسنون دعائیں نہ پڑھ سکتے ہوں، ایسے لوگوں کے لئے مسنون دعاؤں کا ترجمہ پڑھ کر دعا مانگنا یقیناً اللہ تعالیٰ کے قرب کا سبب ہوگا اور ان کو ان شاء اللہ اجر ثواب ضرور ملے گا۔ اس لئے کہ وہ اللہ تعالیٰ کے حکم ”أُدْعُونِي“ (یعنی مجھ سے مانگو) پر عمل کر رہے ہیں اور دعا کا مضمون رسول اللہ ﷺ سے ثابت ہونے کی وجہ سے جامع بھی ہے اور بے ادبی سے پاک بھی ہے۔ اس لئے جو لوگ عربی پڑھ سکتے ہوں، لیکن معنی نہ جانتے ہوں ان کو بھی ترجمہ کبھی کبھی ضرور پڑھ لینا چاہئے تاکہ ان کو معلوم ہو جائے کہ وہ کیا مانگ رہے ہیں پھر یہ دعا حقیقی دعا مانگنا بنے گی۔

واللہ اعلم بالصواب

محمد یونس پالنپوری

بِسْمِ اللَّهِ الرَّحْمَنِ الرَّحِيمِ

أَدْعُوا رَبَّكُمْ تَضَرُّعًا وَ خُفْيَةً إِنَّهُ لَا يُحِبُّ

الْمُعْتَدِينَ ﴿٥٥﴾

[سورة الاعراف: ۵۵]

ترجمہ: اپنے رب کو پکارو گڑ گڑاتے ہوئے اور چپکے چپکے، یقیناً وہ حد

سے گذرنے والوں کو پسند نہیں کرتا۔ [ریاض القرآن]

يَا رَبِّ صَلِّ وَسَلِّمْ دَائِمًا أَبَدًا

عَلَى حَبِيبِكَ خَيْرِ الْخَلْقِ كُلِّهِمْ

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا

وَّ سُبْحَانَ اللَّهِ بُكْرَةً وَّ آصِيلاً

دُعاؤں کی قبولیت کی اہم ہدایات

۱) اللہ تعالیٰ کے نزدیک دُعاؤں سے زیادہ پسندیدہ کوئی چیز نہیں

[ترمذی شریف: جلد ۲، صفحہ ۱۷۵]

۲) دُعاؤں کی ابتدا و انتہا میں اللہ تعالیٰ کی حمد و ثنا اور سرکارِ دو عالم

ﷺ پر درود بھیجنا مسنون ہے۔ [ترمذی شریف: جلد ۲، صفحہ ۱۹۷]

دُعاؤں کے درمیان میں بھی دُرد شریف پڑھنا مسنون ہے۔

[فضائل درود شریف: ۷۵]

۳) قبولیت کے یقین اور نہایت یکسوئی اور انتہائی توجہ کے ساتھ

دُعا کرنی چاہئے۔

۴) دُعا میں خاکساری اور انکساری اور مظلومیت کا مظاہرہ کرنا

چاہئے۔

۵) بے توجہی اور غفلت اور اُکتاہٹ کے ساتھ دُعا قبول نہیں

ہوتی، اس لئے دُعا مختصر اور جامع ہونی چاہئے۔

۶) حرمین شریفین اور وہاں کے مخصوص مقامات میں دُعاؤں سے زیادہ

قبول ہوتی ہیں۔

۷) حجاج کرام اور عمرہ کرنے والوں کی دُعاؤں سے اللہ زیادہ قبول

ہوتی ہیں۔ حدیث میں آیا ہے کہ حاجیوں کی مغفرت کی جاتی

ہے، اور ان لوگوں کی بھی مغفرت کی جاتی ہے جن کے لئے

حجاج کرام مغفرت کی دُعا کرتے ہیں۔

[مجمع الزوائد: جلد ۳ صفحہ ۳۱۱]

۸) عربی الفاظ کی منقول دُعائیں زبانی یاد نہ ہوں تو مخصوص مقامات میں کتاب دیکھ کر بھی پڑھی جاسکتی ہیں۔

۹) اگر عربی الفاظ کی منقول دُعائیں زبانی یاد دیکھ کر پڑھنا بھی دشوار ہو تو اپنی مادری زبان میں اپنی دلی مرادیں مانگی جائیں۔

يَا رَبِّ صَلِّ وَسَلِّمْ دَائِمًا اَبَدًا
عَلَى حَبِيبِكَ خَيْرِ الْخَلْقِ كُلِّهِمْ

مکہ اور مدینہ میں دُعائیں قبول ہونے کے
تیس (۳۰) مقامات

مکہ معظمہ میں اکیس (۲۱) مقامات ایسے ہیں جن میں دُعائیں قبول ہونا کتبِ فقہ اور سلفِ صالحین سے ثابت ہے اور مدینہ منورہ میں بھی بہت سے مقامات ایسے ہیں جن میں دُعائیں قبول ہوتی ہیں۔ ان میں سے ۹ مقامات احقر نے یہاں پر ذکر کر دیے ہیں۔ ان مقامات میں دُعائوں کا بہت زیادہ اہتمام رکھا جائے، وہ مقامات حسب ذیل ہیں:

۱) دورانِ طواف۔ ۲) ملتزم پر۔

۳) میزابِ رحمت کے نیچے۔

۴) بیت اللہ کے اندر۔

- ۵ زم زم کا پانی پیتے وقت۔
- ۶ مقامِ ابراہیم کے پاس۔
- ۷ صفا پہاڑی پر۔
- ۸ مروہ پہاڑی پر۔
- ۹ صفا و مروہ کے درمیان سعی کے دوران۔
- ۱۰ میدانِ عرفات میں۔
- ۱۱ میدانِ مزدلفہ میں۔
- ۱۲ میدانِ منیٰ میں۔
- ۱۳ رمی (شیطان کو کنکریاں مارنے) کے بعد جمرات کے پاس۔
- ۱۴ بیت اللہ شریف کو دیکھتے وقت۔
- ۱۵ حطیم کے اندر۔ [فتح القدير: جلد ۲ صفحہ ۵۰۸]
- ۱۶ رکنِ یمانی کے پاس۔
- ۱۷ غارِ ثور میں۔
- ۱۸ غارِ حراء میں۔
- ۱۹ جس جگہ پر دارِ ارقم تھا۔
- ۲۰ جس جگہ پر حضرت خدیجہ الکبریٰ رضی اللہ عنہا کا مکان تھا۔
- ۲۱ مقامِ مدعی میں۔ یہ مسجد حرام سے جنتِ المعلیٰ کی طرف جاتے ہوئے راستہ میں واقع ہے۔ [غنیۃ المناکب: صفحہ ۶۵]

مدینہ منورہ کے متبرک مقامات

- (۲۲) مسجد نبوی میں ریاضُ الجَنَّة میں۔
 (۲۳) أُسْطُوَانَةُ عَائِشَةَ رَضِيَ اللهُ عَنْهَا کے پاس۔
 (۲۴) أُسْطُوَانَةُ ابُو بَلْبَاهِ رَضِيَ اللهُ عَنْهُ کے پاس۔
 (۲۵) محرابِ نبوی ﷺ میں۔
 (۲۶) صُفَّة میں۔
 (۲۷) مسجدِ فتح میں۔
 (۲۸) مسجدِ قُبَا میں۔
 (۲۹) مسجدِ اَلْقِبْلَتَيْنِ میں۔
 (۳۰) مسجدِ اِجَابہ میں۔

ان مقامات میں اللہ تعالیٰ سے اہتمام کے ساتھ دنیا و آخرت کی مرادیں مانگنی چاہئے۔ اور غفلت سے کام نہ لینا چاہئے اور ان میں سے اکثر مقامات کی مخصوص دُعائیں، اس کتاب میں نقل کر دی گئی ہیں۔

سفر شروع کرنے کی دُعا

جو شخص سفر کے لئے گھر سے روانہ ہوتے وقت یہ دعا پڑھے گا، شیطان اور دشمنوں سے محفوظ رہے گا اور ہر مشکل آسان ہو جائے گی۔

بِسْمِ اللّٰهِ، تَوَكَّلْتُ عَلَى اللّٰهِ لَا حَوْلَ وَلَا قُوَّةَ
 إِلَّا بِاللّٰهِ .

ترجمہ: اللہ کے نام سے سفر شروع کرتا ہوں، اللہ تعالیٰ ہی پر توکل کرتا ہوں، معصیت سے حفاظت اور اطاعت پر قدرت اللہ تعالیٰ کی مدد کے بغیر نہیں ہو سکتی۔

اللَّهُمَّ بِكَ أَصُولٌ وَبِكَ أَحْوَالٌ وَبِكَ أَسِيرٌ.

[حسن حصین مترجم: ۱۷۹]

ترجمہ: اے اللہ! آپ ہی کی مدد سے حوصلہ اور ہمت کر کے پہنچنے کا ارادہ کرتا ہوں، آپ ہی کی مدد سے معصیت سے بچتا ہوں، آپ ہی کی مدد سے سفر میں چلتا ہوں۔

ہوائی جہاز یا دیگر سواری پر سوار ہونے کی دعا

جب جہاز کی سیڑھیوں پر چڑھنے لگے یا ہوائی جہاز یا گاڑی یا کسی اور سواری پر سوار ہونے لگے تو بِسْمِ اللّٰهِ پڑھ کر یہ دُعا پڑھے:

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ.

[مسلم شریف: جلد ۱ صفحہ ۴۳۴؛ ترمذی شریف: جلد ۲ صفحہ ۱۸۳]

ترجمہ: اللہ کی ذات پاک ہے جس نے اس کو ہمارے اختیار میں دیا ہے، اور ہم اس کو اپنے قابو میں کرنے کے اہل نہیں تھے اور ہم صرف اپنے رب کے پاس لوٹنے والے ہیں۔

کسی منزل پر اُترنے کی دُعا

جب دورانِ سفر کسی جگہ ٹھہرنا چاہے تو یہ دُعا پڑھ کر ٹھہر جائے:

رَبِّ أَنْزِلْنِي مُنْزَلًا مُّبْرَكًا وَ أَنْتَ خَيْرُ
الْمُنْزِلِينَ.

[سورۃ مؤمنون: ۲۹؛ بحوالہ الخزاب الاعظم: صفحہ ۹]

ترجمہ: اے میرے رب! آپ مجھے اتاریے برکت کا اُتارنا اور آپ ہی بہتر اُتارنے والے ہیں۔
[ریاض القرآن]

سمندر کے اوپر سے گزرتے ہوئے ہوائی جہاز میں پڑھنے کی دُعا

جب ہوائی جہاز پرواز کر جائے اور پرواز کے دوران جب سمندر
کے اوپر سے گزرے تو یہ دُعا پڑھے:

بِسْمِ اللّٰهِ مَجْرِبَهَا وَمُرْسَهَا ط اِنَّ رَبِّيْ
لَغَفُوْرٌ رَّحِيْمٌ ﴿۴۱﴾ وَمَا قَدَرُوا اللّٰهَ حَقَّ
قَدْرِهِ ؕ وَالْاَرْضُ جَبِيْعًا قَبْضَتُهُ يَوْمَ
الْقِيٰمَةِ وَالسَّمٰوٰتُ مَطْوِيٰتٌ بِيَمِيْنِهِ ط
سُبْحٰنَهُ وَتَعٰلٰى عَمَّا يُشْرِكُوْنَ ﴿۴۲﴾

[سورۃ ہود: ۴۱، سورۃ زمر: ۶۷؛ بحوالہ حصن حصین: صفحہ ۱۷۳]

ترجمہ: اللہ کے نام سے اس کا چلنا ہے اور اس کا ٹھہرنا بھی، بے شک میرا رب بخشنے والا مہربان ہے۔ اور لوگوں نے اللہ کی قدر نہ کی جیسا کہ اس کی قدر کرنے کا حق ہے، اور زمین ساری اس کی مٹھی میں ہوگی، قیامت کے دن اور تمام آسمان لپٹے ہوں گے اس کے داہنے ہاتھ میں، وہ پاک اور برتر ہے اس شرک سے جو یہ لوگ کرتے ہیں۔

[ریاض القرآن]

دورانِ سفر پڑھتے رہنے کی دُعا

اللَّهُمَّ هَوِّنْ عَلَيْنَا سَفَرَنَا هَذَا وَاطْوِعْنَا
بُعْدَهُ، اللَّهُمَّ أَنْتَ الصَّاحِبُ فِي السَّفَرِ
وَالْخَلِيفَةُ فِي الْأَهْلِ، اللَّهُمَّ إِنِّي أَعُوذُ بِكَ
مِنْ وَعْثَاءِ السَّفَرِ وَكَأْبَةِ الْمُنْظَرِ وَسُوءِ
الْمُنْقَلَبِ فِي الْمَالِ وَالْأَهْلِ.

[مسلم: جلد ۱، صفحہ ۴۳۴؛
حصن حصین: صفحہ ۳۱؛ مشکوٰۃ: جلد ۱، صفحہ ۲۱۳؛ ترمذی: جلد ۲، صفحہ ۱۸۲]

ترجمہ: اے اللہ! ہمارے اس سفر کو ہم پر آسان کر دیجئے۔ اور اس کی درازی کو ہم پر سمیٹ دیجئے۔ اے اللہ! آپ ہی سفر میں ہمارے رفیق ہیں۔ اور آپ ہی ہمارے اہل و عیال کی دیکھ بھال کرنے والے

ہیں۔ اے اللہ! میں آپ کے دربار میں سفر کی مشقت سے پناہ چاہتا ہوں۔ اور پناہ چاہتا ہوں بری حالت دیکھنے سے اور واپس آ کر گھر میں بچوں اور مال میں بری حالت دیکھنے سے۔

صرف حج کا احرام باندھتے وقت پڑھنے کی دُعا

جب صرف حج کا احرام باندھنے کا ارادہ ہو تو دو رکعت نماز احرام کی پڑھیں، اور پہلی رکعت میں سورہ قُلْ يَا أَيُّهَا الْكَافِرُونَ اور دوسری رکعت میں قُلْ هُوَ اللَّهُ شَرِيفٌ پڑھیں۔ نماز سے فراغت کے بعد اگر یاد ہو تو یہ دُعا پڑھیں:

اللَّهُمَّ إِنِّي أُرِيدُ الْحَجَّ فَيَسِّرْهُ لِي وَتَقَبَّلْهُ مِنِّي.

[ہدایہ رشیدیہ: جلد ۱، صفحہ ۲۱۶، ذیلی: جلد ۲ صفحہ ۹]

ترجمہ: اے اللہ! بیشک میں حج کا ارادہ کرتا ہوں، اس کو میرے لئے آسان فرما اور میری طرف سے قبول فرما۔

عمرہ یا حج تمتع کے احرام کی دُعا

جب عمرہ کا احرام باندھنا ہو یا حج تمتع کرنے کا ارادہ ہو تو اس طرح دُعا پڑھیں:

اللَّهُمَّ إِنِّي أُرِيدُ الْعُمْرَةَ فَيَسِّرْهَا لِي وَ

تَقَبَّلْهَا مِنِّيْ.

[مراقی الفلاح: صفحہ ۴۰۲]

ترجمہ: اے اللہ! بیشک میں عمرہ کرنے کا ارادہ کرتا ہوں، اس کو میرے لئے آسان فرما اور اس کو میری طرف سے قبول فرما۔
نوٹ: جب مُتَمَتِّع ۸/ ذی الحجہ کو حج کا احرام باندھ لے گا تو حج کی دُعا پڑھے، جو اوپر ذکر کی گئی ہے۔

حج قرآن کے احرام کی دُعا

جب حج قرآن کرنے کا ارادہ ہو یعنی حج اور عمرہ دونوں ایک ساتھ کرنے کا ارادہ ہو تو ان الفاظ میں دُعا پڑھیں:

اَللّٰهُمَّ اِنِّىْ اُرِيْدُ الْحَجَّ وَ الْعُمْرَةَ فَيَسِّرْهُمَا

لِيْ وَ تَقَبَّلْهُمَا مِنِّيْ.

[ہدایہ رشیدیہ: جلد ۱، صفحہ ۲۳۷]

ترجمہ: اے اللہ! بیشک میں حج و عمرہ کا ارادہ کرتا ہوں، دونوں کو میرے لئے آسان فرما اور میری طرف سے قبول فرما۔

نوٹ: احرام کی نماز کے بعد متصلاً مذکورہ دُعا پڑھ کر احرام کی نیت کر کے تلبیہ پڑھ لیں اور تلبیہ پڑھنے کے بعد احرام کی تکمیل ہو جاتی ہے۔ اور اسی وقت سے وہ تمام اُمور حرام ہو جاتے ہیں، جن کا

احرام سے پہلے کرنا جائز تھا۔

تلبیہ کے الفاظ

لَبَّيْكَ، اللَّهُمَّ لَبَّيْكَ، لَبَّيْكَ لَا شَرِيكَ لَكَ
لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ،
لَا شَرِيكَ لَكَ.

[مسلم: جلد ۱، صفحہ ۳۷۵]

ترجمہ: میں تیرے دربار میں حاضر ہوں، اے اللہ! میں تیری بارگاہ میں بار بار حاضر ہوتا ہوں، تیرا کوئی ہمسر نہیں، میں تیری بارگاہ میں حاضر ہوتا ہوں۔ بیشک ہر تعریف اور ہر قسم کی نعمت اور بادشاہت تیرے ہی لئے ہے، تیرا کوئی ہمسر نہیں ہے۔

حدودِ حرم میں داخل ہونے کی دُعا

اللَّهُمَّ إِنَّ هَذَا حَرْمُكَ وَحَرْمُ رَسُولِكَ
فَحَرِّمْ لَحْيِي وَدَمِي وَعَظْمِي وَبَشْرِي عَلَى
النَّارِ، اللَّهُمَّ أَمْنِي مِنْ عَذَابِكَ يَوْمَ تَبْعَثُ
عِبَادَكَ.

[بالمعنی تبیین الحقائق: جلد ۲ صفحہ ۱۳؛ قاضی خاں: جلد ۱، صفحہ

[۳۱۵؛ غنیۃ جدید: صفحہ ۹۶؛ قدیم: صفحہ ۵۰]

ترجمہ: اے اللہ! بیشک یہ تیرا اور تیرے رسول پاک ﷺ کا حرم ہے۔ پس تو میرا گوشت، خون، ہڈی اور کھال کو جہنم پر حرام فرما۔ اے اللہ! اُس دن کے عذاب سے میری حفاظت فرما جس دن تو اپنے بندوں کو اٹھائے گا۔

مسجدِ حرام میں داخل ہونے کی دُعا

جب مسجدِ حرام میں داخل ہونے لگے تو داہنپاؤں آگے رکھے اور درود شریف پڑھ کر یہ دُعا پڑھے:

بِسْمِ اللّٰهِ وَ الصَّلَاةِ وَ السَّلَامِ عَلٰی رَسُوْلِ اللّٰهِ، اَللّٰهُمَّ اغْفِرْ لِيْ ذُنُوْبِيْ وَ افْتَحْ لِيْ اَبْوَابَ رَحْمَتِكَ.

[ترمذی: جلد ۱، صفحہ ۱۷۱، قاضی خان: جلد ۱، صفحہ ۳۱۵، حصن حصین: صفحہ ۱۱۳، غنیۃ جدید:

صفحہ ۹۷، قدیم: صفحہ ۵۱]

ترجمہ: میں اللہ کے نام سے داخل ہوتا ہوں۔ درود و سلام اللہ کے رسول ﷺ پر نازل ہو۔ اے اللہ! میرے گناہ معاف فرما اور میرے لئے اپنی رحمت کے دروازے کھول دیجئے۔

بیت اللہ شریف پر پہلی نظر کی دُعا

جب مسجد حرام میں داخل ہونے کے بعد بیت اللہ پر پہلی نظر پڑے تو یہ دُعا پڑھے:

اَللّٰهُمَّ اَنْتَ السَّلَامُ وَمِنْكَ السَّلَامُ فَحَيِّنَا
رَبَّنَا بِالسَّلَامِ، اَللّٰهُمَّ زِدْ بَيْتَكَ هَذَا
تَعْظِيْمًا وَتَشْرِيفًا وَتَكْرِيْمًا وَمَهَابَةً وَزِدْ
مَنْ حَجَّهٗ اَوْ اعْتَمَرَهٗ تَشْرِيفًا وَتَكْرِيْمًا وَ

تَعْظِيْمًا وَبِرًّا۔ [بکذاقاضی خاں: جلد ۱، صفحہ ۳۱۵؛ احکام الحج: صفحہ ۴۳]

ترجمہ: اے اللہ! آپ سلام ہیں، اور آپ ہی کی طرف سے سلامتی ہے۔ اے ہمارے پروردگار! ہمیں سلامتی کے ساتھ زندہ رکھ۔ اے اللہ! اپنے اس گھر کی تعظیم و تکریم اور شرف و ہیبت کو زیادہ کر دیجئے۔ اور جو شخص اس کا حج یا عمرہ کرے، اس کی تعظیم و تکریم اور شرف اور ثواب زیادہ کر دیجئے۔

نوٹ: اگر یاد ہو تو یہ دُعا پڑھے، ورنہ اپنی مادری زبان میں اس کا مفہوم ادا کر کے مرادیں مانگے۔

سب سے پہلا کام: طواف

باہر سے آنے والے کے لئے مسجدِ حرام میں داخل ہونے کے بعد سب سے پہلا کام طواف کرنا ہے۔ طواف شروع کرتے وقت یہ دعا پڑھے:

بِسْمِ اللّٰهِ، اللّٰهُ اَكْبَرُ وَ لِلّٰهِ الْحَمْدُ، وَ الصَّلَاةُ
وَ السَّلَامُ عَلٰی رَسُوْلِ اللّٰهِ، اَللّٰهُمَّ اِيْمَانًا بِكَ
وَ تَصَدِيقًا بِكِتَابِكَ وَ وِفَاءً بِعَهْدِكَ وَ اِتِّبَاعًا
لِسُنَّةِ نَبِيِّكَ صَلَّى اللّٰهُ عَلَيْهِ وَ سَلَّمَ .

[بالمعنی قاضی خاں: جلد ۱ صفحہ ۳۱۶]

ترجمہ: اللہ کے نام سے میں طواف شروع کرتا ہوں۔ اللہ بہت بڑا ہے، اللہ ہی کے لئے ہر تعریف ہے۔ اور درود و سلام اللہ کے رسول ﷺ پر نازل ہو، اے اللہ! تجھ پر ایمان لاتے ہوئے اور تیری کتاب کی تصدیق کرتے ہوئے اور تیرے عہد کے ایفاء اور تیرے نبی ﷺ کی سنت کی اتباع کے لئے حجرا سود کو چومتا اور چھوتتا ہوں۔
نوٹ: اگر یہ دعانہ پڑھ سکے تو صرف بِسْمِ اللّٰهِ، اللّٰهُ اَكْبَرُ وَ لِلّٰهِ الْحَمْدُ پڑھ لینا کافی ہے۔

طواف کے ساتوں پھیروں کی الگ الگ دُعائیں

طواف شروع کرنے کے بعد ہر پھیرے کے لئے الگ الگ دُعائیں پڑھی جاتی ہیں۔ اور ہم یہاں ہر پھیرے کی دُعائیں الگ الگ پیش کرتے ہیں تاکہ پڑھنے والوں کو سہولت ہو۔ مگر یہ بات یاد رہنی چاہئے کہ یہ سب دُعائیں حضور ﷺ سے غیر متعین طور پر ثابت تو ہیں لیکن اس ترتیب سے منقول نہیں، اس لئے ان کے علاوہ دوسری دُعائیں بھی پڑھی جاسکتی ہیں۔ البتہ رکن یمانی اور حجر اسود کے درمیان کی دُعائیں اسی طریقہ سے ثابت ہے جس طرح لکھی جا رہی ہے۔

پہلے چکر کی دُعَا

طواف کے پہلے چکر میں یہ دُعَا پڑھیں

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ
وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ
الْعَظِيمِ ① وَالصَّلَاةُ وَالسَّلَامُ عَلَى رَسُولِ
اللَّهِ صَلَّى اللَّهُ عَلَيْهِ وَسَلَّمَ ، اللَّهُمَّ اِيْمَانًا

① جو شخص طواف میں یہ دُعَا پڑھے گا، اس کے دس گناہ معاف اور اس کے لیے

دس نیکیاں اور دس درجات بلند کئے جائیں گے۔ [ابن ماجہ: صفحہ ۲۱۲]

بِكَ وَ تَصَدِيقًا بِكَلِمَاتِكَ وَ وَفَاءً بِعَهْدِكَ
 وَ اتِّبَاعًا لِسُنَّةِ نَبِيِّكَ وَ حَبِيبِكَ سَيِّدِنَا
 مُحَمَّدٍ صَلَّى اللَّهُ عَلَيْهِ وَسَلَّمَ. [قاضی خاں: جلد ۱، صفحہ ۳۱۶]
 اللَّهُمَّ إِنِّي أَسْأَلُكَ الْعَفْوَ وَ الْعَافِيَةَ وَ
 الْمَعَافَاةَ الدَّائِمَةَ فِي الدِّينِ وَ الدُّنْيَا وَ
 الْآخِرَةِ وَ الْفَوْزَ بِالْجَنَّةِ وَ النَّجَاةَ مِنَ النَّارِ.

[حصن حصین: صفحہ ۲۲۲، منتخب شدہ]

ترجمہ: اللہ کی ذات تمام عیوب سے پاک ہے۔ اور ہر تعریف اللہ کے لئے ہے، اللہ کے سوا کوئی عبادت کے لائق نہیں، اللہ بہت بڑا ہے، اس کی مدد کے بغیر گناہوں سے بچا نہیں جاسکتا، اور اللہ ہی کی مدد سے اطاعت پر قدرت ہوتی ہے۔ اللہ تعالیٰ بہت بڑا اور بڑی عظمت والا ہے۔ حضور ﷺ پر درود و سلام نازل ہو۔ اے اللہ! ہم تجھ پر ایمان لانے کی حالت میں اور تیرے کلمات کی تصدیق کرنے اور تیرے عہد کا ایفاء کرنے اور تیرے نبی اور حبیب سیدنا محمد ﷺ کی سنت کی اتباع کرتے ہوئے ہم طواف کرتے ہیں۔ اے اللہ! بیشک میں تجھ سے عفو اور سلامتی کا سوال کرتا ہوں۔ اور

دین اور دنیا و آخرت میں دائمی درگزر اور حصولِ جنت اور جہنم سے نجات کے ساتھ کامیابی کی التجاء کرتا ہوں۔

ہدایت: یہ دعا رکنِ یمانی پر پہنچنے سے پہلے پہلے ختم کر دیں۔ اس لئے کہ رکنِ یمانی اور حجرِ اسود کے درمیان پڑھنے کے لئے الگ سے دعا حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ، رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ^(۱)، وَادْخِلْنَا الْجَنَّةَ مَعَ الْأَبْرَارِ، يَا عَزِيزُ يَا غَفَّارُ يَا رَبَّ الْعَالَمِينَ.

ترجمہ: اے اللہ! میں آپ سے دنیا اور آخرت کی بھلائی اور معافی چاہتا ہوں۔ اے ہمارے رب! ہم کو دنیا اور آخرت میں بھلائی عطا فرما۔ اور جہنم کے عذاب سے ہم کو بچا لیجئے۔ اور جنت میں نیک لوگوں کے زمرے میں ہم کو داخل فرمائیے۔ تو بڑا غالب اور بڑا بخشش کرنے والا دونوں جہانوں کا پالنے والا ہے۔

(۱) ابن ماجہ شریف: صفحہ ۲۱۳، مکتبہ تھانوی، تمیز الحقائق: ۱۸۴۔

دوسرے چکر کی دُعا

بِسْمِ اللّٰهِ، اللّٰهُ اَكْبَرُ وَ لِلّٰهِ الْحَمْدُ. کہہ کر دوسرا چکر شروع کر دیں۔ اور دوسرے چکر میں یہ دُعا پڑھیں:

اللَّهُمَّ إِنَّ هَذَا الْبَيْتَ بَيْتُكَ وَالْحَرَمَ حَرَمُكَ وَالْأَمْنَ أَمْنُكَ وَالْعَبْدَ عَبْدُكَ وَأَنَا عَبْدُكَ وَابْنُ عَبْدِكَ وَ هَذَا مَقَامُ الْعَائِدِ بِكَ مِنَ النَّارِ فَحَرِّمِ لِحُومَنَا وَبَشَرَتَنَا عَلَى النَّارِ^(۱)، اللَّهُمَّ حَبِّبِ الْإِيمَانَ وَزَيِّنْهُ فِي قُلُوبِنَا وَكَرِّهْ الْإِيمَانَ الْكُفْرَ وَالْفُسُوقَ وَالْعِصْيَانَ وَاجْعَلْنَا مِنَ الرَّاشِدِينَ^(۲)، اللَّهُمَّ قِنِي عَذَابَكَ يَوْمَ تَبْعَثُ عِبَادَكَ^(۳)، اللَّهُمَّ ارْزُقْنِي الْجَنَّةَ بِغَيْرِ حِسَابٍ.

ترجمہ: اے اللہ! یہ تیرا ہی گھر ہے۔ یہ حرم تیرا ہی حرم محترم ہے۔ اور

(۱) بالمعنی قاضی خاں: ۱/ ۳۱۵، زیلعی: ۲/ ۱۷۔

(۲) حصن حصین مترجم: ۱۹۳۔

(۳) حصن حصین مترجم: ۸۷۔

یہاں کا امن و امان تیرا ہی قائم کیا ہوا ہے، اور ہر بندہ تیرا ہی بندہ ہے۔ اور میں عاجز بھی تیرا ہی بندہ ہوں اور تیرا ہی بندہ زادہ ہوں، اور یہ مقام تیری مدد سے جہنم کی آگ سے پناہ اور حفاظت کا ہے۔ پس ہمارے گوشت اور کھال کو جہنم پر حرام فرما دیجئے۔ اے اللہ! ہمیں ایمان کی محبت عطا فرما، اور ہمارے دلوں کو ایمان کے نور سے منور کر دے۔ اور کفر و فسق اور معصیت سے ہمیں نفرت عطا فرما۔ اور ہم کو ہدایت یافتہ لوگوں میں شامل فرما۔ اے اللہ! مجھ کو قیامت کے دن کے عذاب سے بچا جس دن تو اپنے بندوں کو دوبارہ زندہ فرمائے گا، اے اللہ! ہم کو بغیر حساب و کتاب کے جنت عطا فرما۔ ہدایت: یہ دعا رکن یمانی پر پہنچنے سے پہلے پہلے ختم کر دیں۔ اس لئے کہ رکن یمانی اور حجر اسود کے درمیان پڑھنے کے لئے الگ سے دعا حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي
الدُّنْيَا وَالْآخِرَةِ، رَبَّنَا إِنَّا فِي الدُّنْيَا حَسَنَةٌ
وَفِي الْآخِرَةِ حَسَنَةٌ وَقِنَا عَذَابَ النَّارِ ①، وَ
أَدْخِلْنَا الْجَنَّةَ مَعَ الْأَبْرَارِ، يَا عَزِيزُ يَا غَفَّارُ

(۱) ابن ماجہ شریف: صفحہ ۲۱۲، مکتبہ تھانوی، تبیین الحقائق: ۱۸۲۔

يَا رَبَّ الْعَالَمِينَ .

ترجمہ: اے اللہ! میں آپ سے دنیا اور آخرت کی بھلائی اور معافی چاہتا ہوں۔ اے ہمارے رب! ہم کو دنیا اور آخرت میں بھلائی عطا فرما۔ اور جہنم کے عذاب سے ہم کو بچا لیجئے۔ اور جنت میں نیک لوگوں کے زمرے میں ہم کو داخل فرمائیے۔ تو بڑا غالب اور بڑا بخشش کرنے والا دونوں جہانوں کا پالنہار ہے۔

تیسرے چکر کی دُعا

بِسْمِ اللّٰهِ، اللّٰهُ اَكْبَرُ وَبِاللّٰهِ الْحَمْدُ. کہہ کر تیسرا چکر شروع کر دیں۔ اور یہ دعا پڑھیں:

اللّٰهُمَّ اِنِّيْ اَعُوْذُ بِكَ مِنَ الشَّكِّ وَالشِّرْكِ
وَالشِّتَاقِ وَالنِّفَاقِ وَسُوْءِ الْاَخْلَاقِ وَسُوْءِ
الْمَنْظَرِ وَالْمُنْقَلَبِ فِي الْمَالِ وَالْاَهْلِ
وَالْوَالِدِ^(۱)، اللّٰهُمَّ اِنِّيْ اَعُوْذُ بِكَ مِنْ فِتْنَةِ
الْقَبْرِ وَاَعُوْذُ بِكَ مِنْ فِتْنَةِ الْمَحْيَا وَالْمَمَاتِ
وَاَعُوْذُ بِكَ مِنْ خِزْيِ الدُّنْيَا وَالْاٰخِرَةِ^(۲).

(۱) تبیین الحقائق: ۱۷۲-۱ (۲) ابن ماجہ شریف: صفحہ ۲۱۳، مکتبہ قحانوی، تبیین الحقائق: ۱۸۶۲-

ترجمہ: اے اللہ! میں تیرے دین اور احکام میں شک کرنے سے پناہ مانگتا ہوں اور پناہ مانگتا ہوں کسی کو تیرا ہمسر بنانے سے اور تیرے احکام کی مخالفت کرنے سے اور نفاق سے، سوءِ اخلاق سے، بری چیز کے دیکھنے سے اور پناہ مانگتا ہوں مال، اہل و عیال اور اولاد کی تبدیلی سے۔ اے اللہ! میں قبر کے فتنہ سے تیرے دربار میں پناہ مانگتا ہوں، اور زندگی اور سکراتِ موت کی سختیوں سے پناہ مانگتا ہوں اور دنیا اور آخرت کی رسوائی سے تیری پناہ چاہتا ہوں۔

ہدایت: یہ دعا رکن یمانی پر پہنچنے سے پہلے ختم کر دیں۔ اس لئے کہ رکن یمانی اور حجر اسود کے درمیان پڑھنے کے لئے الگ سے دُعا حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي
الدُّنْيَا وَالْآخِرَةِ، رَبَّنَا إِنَّا فِي الدُّنْيَا
حَسَنَةٌ وَفِي الْآخِرَةِ حَسَنَةٌ وَقِنَا عَذَابَ
النَّارِ^(۱)، وَادْخِلْنَا الْجَنَّةَ مَعَ الْأَبْرَارِ،
يَا عَزِيزُ يَا غَفَّارُ يَا رَبَّ الْعَالَمِينَ۔

ترجمہ: اے اللہ! میں آپ سے دنیا اور آخرت کی بھلائی اور معافی

(۱) تاقاضی خاں: ۳۲۶، زیلعی: ۱۷۴۔

چاہتا ہوں۔ اے ہمارے رب! ہم کو دنیا اور آخرت میں بھلائی عطا فرما۔ اور جہنم کے عذاب سے ہم کو بچا لیجئے۔ اور جنت میں نیک لوگوں کے زمرے میں ہم کو داخل فرمائیے۔ تو بڑا غالب اور بڑا بخشش کرنے والا دونوں جہانوں کا پالنے والا ہے۔

چوتھے چکر کی دُعا

بِسْمِ اللّٰهِ، اللّٰهُ اَكْبَرُ وَ لِلّٰهِ الْحَمْدُ۔ کہہ کر چوتھا چکر شروع کر دیں۔ اور یہ دُعا پڑھیں:

اللّٰهُمَّ اجْعَلْهُ حَجَّامْبُرُورًا وَسَعِيًّا مَشْكُورًا
وَذَنْبًا مَغْفُورًا وَّعَمَلًا صَالِحًا مَقْبُولًا وَّتِجَارَةً
لَّنْ تَبُورَ^(۱) يَا عَالِمَ مَا فِي الصُّدُورِ اٰخِرِ جَنِي
يَا اللّٰهُ مِنَ الظُّلُمَاتِ اِلَى النُّوْرِ، اللّٰهُمَّ اِنِّي
اَسْئَلُكَ مُوجِبَاتِ رَحْمَتِكَ وَ عَزَائِمَ
مَغْفِرَتِكَ وَ السَّلَامَةَ مِنْ كُلِّ اِثْمٍ وَ الْغَنِيْمَةَ
مِنْ كُلِّ بَرٍّ^(۲) وَ الْفَوْزَ بِالْجَنَّةِ وَ النَّجَاةَ مِنْ

(۱) تبيين الحقائق: ۷۴۲- (۲) ترمذی: ۱۰۹۱-

النَّارِ^(۱) رَبِّ قَنَعْنِي بِمَا رَزَقْتَنِي وَبَارِكْ لِي فِي مِمَّا
أَعْطَيْتَنِي وَاخْلُفْ عَلَيَّ كُلَّ غَائِبَةٍ لِي^(۲) مِنْكَ

بِخَيْرٍ .

[کتاب المناسک: ۳۹]

ترجمہ: اے اللہ! میرے اس حج کو حج مبرور اور حج مقبول بنا دے۔ اور میری اس کوشش کو ٹھکانے پر لگا دے اور میرے گناہوں کی بخشش فرما دے، اور میرے اس عمل کو مقبول ترین عمل صالح بنا دے اور اس کو ایسی تجارت بنا دے جس میں کوئی گھانا نہ ہو۔ اے دلوں کی باتوں کو جاننے والے۔ اے اللہ! مجھ کو تاریکی سے نکال کر اُجالے میں داخل فرما۔ اے اللہ! بیشک میں تیری رحمت کے حصول کے ذرائع اور تیری بخشش کے راستے اور ہر گناہ سے سلامتی کی التماس کرتا ہوں، اور ہر نیکی پر قائم رہنے اور جنت کی کامیابی اور جہنم سے نجات کی التماس کرتا ہوں۔ اے میرے رب! مجھے اس روزی پر قناعت عطا فرما جو تو نے مجھے دی ہے اور مجھے برکت عطا فرما، ان چیزوں میں جو تو نے مجھے عطا فرمائی ہیں۔ اور تو خیر کے ساتھ میری ہر اُس چیز کا نگہبان بن جا جو مجھ سے غائب ہے۔

ہدایت: یہ دعا رکن یمانی پر پہنچنے سے پہلے ختم کر دیں۔ اس لئے کہ رکن یمانی اور حجر اسود کے درمیان پڑھنے کے لئے الگ سے دُعا

(۱) حصن حصین مترجم: ۳۲۱۔ (۲) حصن حصین: ۱۸۰۔

حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي
الدُّنْيَا وَالْآخِرَةِ، رَبَّنَا إِنَّا فِي الدُّنْيَا
حَسَنَةٌ وَفِي الْآخِرَةِ حَسَنَةٌ وَقِنَا عَذَابَ
النَّارِ^(۱)، وَادْخِلْنَا الْجَنَّةَ مَعَ الْأَبْرَارِ،
يَا عَزِيزُ يَا غَفَّارُ يَا رَبَّ الْعَالَمِينَ.

ترجمہ: اے اللہ! میں آپ سے دنیا اور آخرت کی بھلائی اور معافی
چاہتا ہوں۔ اے ہمارے رب! ہم کو دنیا اور آخرت میں بھلائی عطا
فرما۔ اور جہنم کے عذاب سے ہم کو بچا لیجئے۔ اور جنت میں نیک
لوگوں کے زمرے میں ہم کو داخل فرمائیے۔ تو بڑا غالب اور بڑا
بخشش کرنے والا دونوں جہانوں کا پالنے والا ہے۔

پانچویں چکر کی دُعا

بِسْمِ اللَّهِ، اللَّهُ أَكْبَرُ وَلِلَّهِ الْحَمْدُ، کہہ کر پانچواں چکر شروع
کر دیں۔ اور یہ دُعا پڑھیں:

اللَّهُمَّ أَظِلَّنِي تَحْتَ ظِلِّ عَرْشِكَ يَوْمَ لَا

(۱) ابن ماجہ شریف: صفحہ ۲۱۲، مکتبہ تھانوی، تمیز الحقائق: ۱۸۶۔

ظِلِّ إِلَّا ظِلُّ عَرَشِكَ^(۱) وَلَا بَاقِيَ إِلَّا وَجْهَكَ
 وَ اسْقِنِي مِنْ حَوْضِ نَبِيِّكَ سَيِّدِنَا مُحَمَّدٍ
 صَلَّى اللَّهُ عَلَيْهِ وَسَلَّمَ شَرْبَةً هَنِئَةً
 مَرِيئَةً لَا نَظْمًا بَعْدَهَا أَبَدًا^(۲)، اللَّهُمَّ إِنِّي
 أَسْأَلُكَ مِنْ خَيْرِ مَا سَأَلْتُكَ مِنْهُ نَبِيِّكَ
 سَيِّدِنَا مُحَمَّدٍ صَلَّى اللَّهُ عَلَيْهِ وَسَلَّمَ وَ
 أَعُوذُ بِكَ مِنْ شَرِّ مَا اسْتَعَاذَكَ مِنْهُ نَبِيِّكَ
 سَيِّدِنَا مُحَمَّدٍ صَلَّى اللَّهُ عَلَيْهِ وَسَلَّمَ وَأَنْتَ
 الْمُسْتَعَانُ وَ عَلَيْكَ الْبَلَاغُ وَ لَا حَوْلَ وَ
 لَا قُوَّةَ إِلَّا بِاللَّهِ.^(۳)

اللَّهُمَّ إِنِّي أَسْأَلُكَ الْجَنَّةَ وَ نَعِيمَهَا وَ مَا
 يُقَرِّبُنِي إِلَيْهَا مِنْ قَوْلٍ أَوْ فِعْلٍ أَوْ عَمَلٍ وَ

(۱) زیلعی: ۲/ ۷۷۔ (۲) زیلعی: ۲/ ۷۷۔ (۳) ترمذی: ۱۹۲۲۔

أَعُوذُ بِكَ مِنَ النَّارِ وَمَا يُقَرِّبُنِي إِلَيْهَا مِنْ
قَوْلٍ أَوْ فِعْلٍ أَوْ عَمَلٍ. (۱)

ترجمہ: اے اللہ! جس دن تیرے عرش کے سایہ کے علاوہ کوئی سایہ نہ ہوگا، اُس دن مجھے عرش کے سایہ کے نیچے جگہ عطا فرما اور تیری ذات کے علاوہ کوئی باقی رہنے والا نہیں ہے اور مجھ کو اپنے نبی سیدنا محمد ﷺ کے حوض سے سیراب کرا دے۔ ایسا خوش ذائقہ پانی پلا دے کہ جس سے پھر ابد الابد تک پیاس نہ لگے۔ اے اللہ! میں تجھ سے ہر اُس خیر کا سوال کرتا ہوں جس کا تیرے نبی سیدنا محمد ﷺ نے سوال کیا تھا۔ اور میں ہر اُس چیز کے شر سے تیرے دربار میں پناہ مانگتا ہوں جس سے تیرے نبی سیدنا محمد ﷺ نے پناہ مانگی ہے۔ اور تو ہی مددگار اور تو ہی کافی ہے۔ اور اللہ کی مدد کے بغیر محصیت سے حفاظت اور طاعت پر قدرت نہیں ہو سکتی۔ اے اللہ! بیشک میں تجھ سے جنت اور اس کی نعمتوں کا سوال کرتا ہوں اور اس چیز کا سوال کرتا ہوں جو قول و فعل و عمل میں مجھ کو جنت تک پہنچا دے اور میں جہنم کے عذاب سے پناہ مانگتا ہوں۔ اور قول، فعل، عمل میں سے ہر اس چیز سے پناہ مانگتا ہوں جو مجھ کو جہنم سے قریب کر سکتی ہے۔

(۱) وبعضہ فی الحرب الا عظم، ۶۰، حصن حصین: ۳۲۰

ہدایت: یہ دعا رکنِ یمانی پر پہنچنے سے پہلے پہلے ختم کر دیں۔ اس لئے کہ رکنِ یمانی اور حجرِ اسود کے درمیان پڑھنے کے لئے الگ سے دُعا حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ، رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ^(۱)، وَادْخِلْنَا الْجَنَّةَ مَعَ الْأَبْرَارِ، يَا عَزِيزُ يَا غَفَّارُ يَا رَبَّ الْعَالَمِينَ۔

ترجمہ: اے اللہ! میں آپ سے دنیا اور آخرت کی بھلائی اور معافی چاہتا ہوں۔ اے ہمارے رب! ہم کو دنیا اور آخرت میں بھلائی عطا فرما۔ اور جہنم کے عذاب سے ہم کو بچا لیجئے۔ اور جنت میں نیک لوگوں کے زمرے میں ہم کو داخل فرمائیے۔ تو بڑا غالب اور بڑا بخشش کرنے والا دونوں جہانوں کا پالنے والا ہے۔

(۱) ابن ماجہ شریف: صفحہ ۲۱۲، مکتبہ تھانوی، تبیین الحقائق: ۱۸۲۔

چھٹے چکر کی دُعا

بِسْمِ اللّٰهِ، اللّٰهُ اَكْبَرُ وَ لِلّٰهِ الْحَمْدُ کہہ کر چھٹا چکر شروع کر دیں۔ اور یہ دُعا پڑھیں:

اللّٰهُمَّ اِنَّ لَكَ عَلَيَّ حُقُوْقًا كَثِيْرَةً فَيَبَا
 يْنِيْ وَ بَيْنَكَ وَ حُقُوْقًا كَثِيْرَةً فَيَبَا بَيْنِيْ
 وَ بَيْنَ خَلْقِكَ، اللّٰهُمَّ مَا كَانَ لَكَ مِنْهَا
 فَاغْفِرْهُ لِيْ وَ مَا كَانَ لِخَلْقِكَ فَتَحَمَلْهُ عَنِّيْ
 وَ اَغْنِنِيْ بِحَلَالِكَ عَنِ حَرَامِكَ وَ بِطَاعَتِكَ
 عَنِ مَعْصِيَّتِكَ وَ بِفَضْلِكَ عَمَّنْ سِوَاكَ
 يَا وَاسِعَ الْبُغْفَرَةِ، اللّٰهُمَّ اِنَّ يَتِيْتَكَ عَظِيْمٌ
 وَ وَجْهَكَ كَرِيْمٌ وَ اَنْتَ يَا اللّٰهُ حَلِيْمٌ كَرِيْمٌ
 عَظِيْمٌ تُحِبُّ الْعَفْوَ فَاَعْفُ عَنِّيْ. (۱)

ترجمہ: اے اللہ! بیشک تیرے میرے اوپر بے شمار حقوق ہیں جو تیرے اور میرے درمیان میں ہیں۔ اور بے شمار حقوق میرے اور

تیری مخلوق کے درمیان میں ہیں۔ اے اللہ! ان میں سے جو حقوق تیرے ہیں جو مجھ سے ادا ہونے سے رہ گئے ہیں تو انہیں معاف فرمادے اور جو تیری مخلوق کے ہیں ان کو اپنی مخلوق سے بخشوانے کی ذمہ داری لے لے۔ اور مجھ کو حلال کمائی کی توفیق عطا فرما اور حرام سے حفاظت فرما۔ اے اللہ! اپنی طاعت کے ذریعہ سے معصیت سے حفاظت فرما اور اپنے فضل کے ذریعہ سے غیروں کے دست نگر بننے اور احسان مند ہونے سے میری حفاظت فرما۔ اے بہت زیادہ بخشنے والے، اے اللہ! بیشک تیرا گھر بڑی عظمت والا ہے اور تیری ذات کرم والی ہے۔ اے اللہ! تو بڑا بردبار اور کرم والا اور عظمت والا ہے، درگزر کرنے کو تو پسند فرماتا ہے، لہذا میری خطاؤں کو درگزر فرمادے۔

ہدایت: یہ دعا رکنِ یمانی پر پہنچنے سے پہلے ختم کر دیں۔ اس لئے کہ رکنِ یمانی اور حجرِ اسود کے درمیان پڑھنے کے لئے الگ سے دُعا حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ، رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ^(۱)،

(۱) ابن ماجہ شریف: صفحہ ۲۱۲، مکتبہ تھانوی، تبیین الحقائق: ۱۸۶۲]

وَ اَدْخِلْنَا الْجَنَّةَ مَعَ الْاَبْرَارِ، يَا عَزِيزُ
يَا غَفَّارُ يَا رَبَّ الْعَالَمِينَ.

ترجمہ: اے اللہ! میں آپ سے دنیا اور آخرت کی بھلائی اور معافی چاہتا ہوں۔ اے ہمارے رب! ہم کو دنیا اور آخرت میں بھلائی عطا فرما۔ اور جہنم کے عذاب سے ہم کو بچا لیجئے۔ اور جنت میں نیک لوگوں کے زمرے میں ہم کو داخل فرمائیے۔ تو بڑا غالب اور بڑا بخشش کرنے والا دونوں جہانوں کا پالنے والا ہے۔

ساتویں چکر کی دُعا

بِسْمِ اللّٰهِ، اللّٰهُ اَكْبَرُ وَ لِلّٰهِ الْحَمْدُ، کہہ کر چھٹا چکر شروع کر دیں۔ اور یہ دُعا پڑھیں:

اَللّٰهُمَّ اِنِّیْ اَسْئَلُكَ اِیْمَانًا کَامِلًا وَ یَقِیْنًا
صَادِقًا وَ رِزْقًا وَ اِسْعًا وَ قَلْبًا خَاشِعًا وَ لِسَانًا
ذَکِرًا وَ حَلَالًا طِیْبًا وَ تَوْبَةً نَّصُوْحًا وَ تَوْبَةً
قَبْلَ الْمَوْتِ وَ رَاحَةً عِنْدَ الْمَوْتِ وَ مَغْفِرَةً
وَ رَحْمَةً بَعْدَ الْمَوْتِ وَ الْعَفْوَ عِنْدَ الْحِسَابِ

وَالْفَوْزَ بِالْجَنَّةِ وَالنَّجَاةَ مِنَ النَّارِ بِرَحْمَتِكَ
يَا عَزِيزُ يَا غَفَّارُ، رَبِّ زِدْنِي عِلْمًا وَالْحَقْنِي
بِالصَّالِحِينَ. (۱)

ترجمہ: اے اللہ! بیشک میں آپ سے ایمان کامل اور سچا یقین اور وسیع ترین رزق کا سوال کرتا ہوں اور خشوع کرنے والا دل اور ذکر کرنے والی زبان اور پاک حلال کمائی اور سچی توبہ اور مرنے سے پہلے توبہ کی توفیق اور موت کے وقت سکراتِ موت کی آسانی اور مرنے کے بعد مغفرت اور رحمت اور حساب و کتاب کے وقت عفو و درگزر اور معافی اور حصولِ جنت کے ساتھ کامیابی اور تیری رحمت سے جہنم سے نجات چاہتا ہوں۔ اے بڑے غالب اور بڑی بخشش کرنے والے، اے میرے رب! مجھ کو علم نافع کی زیادتی عطا فرما اور مجھ کو آخرت میں نیک لوگوں کے زمرے میں شامل فرما۔

ہدایت: یہ دُعا رکنِ یمانی پر پہنچنے سے پہلے پہلے ختم کر دیں۔ اس لئے کہ رکنِ یمانی اور حجرِ اسود کے درمیان پڑھنے کے لئے الگ سے دُعا حدیث سے ثابت ہے، جس کے الفاظ حسب ذیل ہیں:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي
الدُّنْيَا وَالْآخِرَةِ، رَبَّنَا إِنَّا فِي الدُّنْيَا

حَسَنَةً وَفِي الْأُخْرَةِ حَسَنَةً وَوَقْنَا عَذَابَ
النَّارِ ۝ (۱) ، وَ أَدْخَلْنَا الْجَنَّةَ مَعَ الْأَبْرَارِ ،
يَا عَزِيزُ يَا غَفَّارُ يَا رَبَّ الْعَالَمِينَ .

ترجمہ: اے اللہ! میں آپ سے دنیا اور آخرت کی بھلائی اور معافی چاہتا ہوں۔ اے ہمارے رب! ہم کو دنیا اور آخرت میں بھلائی عطا فرما۔ اور جہنم کے عذاب سے ہم کو بچا لیجئے۔ اور جنت میں نیک لوگوں کے زمرے میں ہم کو داخل فرمائیے۔ تو بڑا غالب اور بڑا بخشش کرنے والا دونوں جہانوں کا پالنے والا ہے۔

مقام ابراہیم علیہ السلام پر نماز

طواف سے فارغ ہونے کے بعد مقام ابراہیم پر پہنچے۔ اور وہاں پہنچ کر یہ آیت پڑھے: **وَ اتَّخِذُوا مِنْ مَّقَامِ إِبْرٰہِمْ مَوْصِلًا**۔ ترجمہ: اور حکم دیا کہ مقام ابراہیم کو نماز پڑھنے کی جگہ بنا لو۔ [سورہ بقرہ: ۱۲۵؛ ابن ماجہ شریف: صفحہ ۲۱۸، مکتبہ تھانوی، صفحہ ۲۱۲؛ مسلم شریف: جلد ۱ صفحہ: حصن حصین: صفحہ ۱۸۰]

یہ آیت پڑھ کر پھر مقام ابراہیم علیہ السلام کے پاس دو رکعت صلاۃ طواف پڑھے۔ بشرطیکہ وہاں پر جگہ خالی ہو اور طواف کرنے والوں کے درمیان اور لوگوں کی بھیڑ میں وہاں پر نماز کی نیت باندھنا جائز نہیں۔ بجائے ثواب کے گناہ کا خطرہ ہے۔

(۱) ابن ماجہ شریف: صفحہ ۲۱۲، مکتبہ تھانوی، تبیین الحقائق: ۱۸/۲۔

صلاة طواف کے بعد مقام ابراہیم علیہ السلام پر دُعائے آدم علیہ السلام

شکرانہ دور کعت صلاة طواف سے فارغ ہونے کے بعد
مقام ابراہیم علیہ السلام پر جا کر دُعائے آدم علیہ السلام پڑھے اور دُعائے آدم
علیہ السلام کے الفاظ یہ ہیں:

اللَّهُمَّ إِنَّكَ تَعْلَمُ سِرِّي وَعَلَانِيَتِي فَاقْبَلْ
مَعْدِرَتِي وَتَعْلَمُ حَاجَتِي فَأَعْطِنِي سُؤْلِي وَ
تَعْلَمُ مَا فِي نَفْسِي فَاعْفِرْ لِي ذُنُوبِي، اللَّهُمَّ
إِنِّي أَسْأَلُكَ إِيْمَانًا يُبَاشِرُ قَلْبِي وَ يَقِينًا
صَادِقًا حَتَّى أَعْلَمَ أَنَّهُ لَا يُصِيبُنِي إِلَّا مَا
كَتَبْتَ لِي وَ رِضًا بِمَا قَسَمْتَ لِي يَا أَرْحَمَ
الرَّاحِمِينَ. [کچھ فرق کے ساتھ حوالے؛ تمبین الحقائق: ۲۰۰/۲، فتح القدیر:

۴۵۷/۲، فتح القدیر زکریا: ۴۶۸/۲، شامی کراچی: ۴۹۹/۲، تقریرات رافعی: ۱۶۰/۲]
ترجمہ: اے اللہ! تو میرے ظاہری اور باطنی حالات کو خوب جانتا
ہے، میرا عذر قبول فرما اور تو میری حاجت کو جانتا ہے، لہذا میری

طلب پوری فرما، اور تو میرے دل کی بات جانتا ہے، میرے گناہ معاف فرما۔ اے اللہ! بیشک میں تجھ سے ایمانِ راسخ اور یقینِ صادق کا سوال کرتا ہوں جو میرے قلب میں پیوست ہو جائے حتیٰ کہ میں جان لوں کہ مجھ کو صرف اتنی مقدار پہنچ سکتی ہے جتنا تو نے میرے لئے لکھ دیا ہے اور میں تجھ سے اس چیز پر رضامندی طلب کرتا ہوں جتنا تو نے میرے لئے مقدر کر رکھا ہے۔

نوٹ: جو شخص صلاۃ طواف کے بعد مذکورہ دُعا کرے گا۔ اللہ تعالیٰ اس کے تمام گناہ معاف کر دے گا اور اس کی تمام پریشانی دور کر دے گا اور اس پر کبھی فقر و فاقہ کی نوبت نہیں آئے گی۔ اور دنیا ذلیل ہو کر اس کے پاس آئے گی۔ [تبيين الحقائق: جلد ۲ صفحہ ۲۰]

مُلتَزَمٍ پَرِ پڑھنے کی دُعا

مقام ابراہیم عليه السلام پر مذکورہ دُعا سے فارغ ہونے کے بعد ملتزم پر آئے۔ اور ملتزم؛ خانہ کعبہ کے دروازہ اور حجر اسود کا درمیانی حصہ ہے۔ اور اس جگہ دُعائیں بہت قبول ہوتی ہیں اور ملتزم پر ان الفاظ سے دُعائیں مانگے:

اللَّهُمَّ إِنَّ هَذَا بَيْتُكَ الَّذِي جَعَلْتَهُ مُبَارَكًا
وَهَدَى لِلْعَالَمِينَ، اللَّهُمَّ كَمَا هَدَيْتَنِي لَهُ

فَتَقَبَّلْ مِنِّيْ وَلَا تَجْعَلْ هَذَا الْاٰخِرَ الْعَهْدِ
مِنْ بَيْتِكَ وَاَرْزُقْنِي الْعُوْدَ اِلَيْهِ حَتّٰى تَرْضٰى
عَنِّي بِرَحْمَتِكَ يَا اَرْحَمَ الرَّاحِمِيْنَ.

[مراقی الفلاح: ۴۰۱، تبیین الحقائق: ۳۷۲]

ترجمہ: اے اللہ! بے شک یہ تیرا وہ گھر ہے، جس کو تو نے تمام عالم کے لیے مبارک اور ہدایت کا ذریعہ بنایا ہے۔ اے اللہ! جس طرح تو نے مجھے اس کے حج کے لیے ہدایت دی ہے، اسی طرح میری طرف سے قبول فرما۔ اور میرے لیے سفر کو محترم گھر کا آخری سفر نہ بنا اور دوبارہ لوٹ کر آنا نصیب فرما، یہاں تک کہ تو مجھ سے راضی ہو جائے۔ یا ارحم الراحمین! اپنی رحمت سے میری دعا قبول فرما۔

میزابِ رحمت کے نیچے پڑھنے کی دعا

میزابِ رحمت یعنی بیت اللہ شریف کے پر نالے کے نیچے دعائیں بہت زیادہ قبول ہوتی ہیں، مگر اس کا خیال رکھنا ضروری ہے کہ دھکا کئی سے بچتا رہے۔ اگر وہاں دعا کرنا ممکن ہو تو وہاں کھڑے ہو کر یہ دعا پڑھے:

اَللّٰهُمَّ اِنِّىْ اَسْئَلُكَ اِيْمَانًا لَا يَزُوْلُ وَ يَقِيْنًا

لَا يَنْفَدُ وَ مُرَافَقَةَ نَبِيِّكَ صَلَّى اللَّهُ عَلَيْهِ
 وَ سَلَّمَ، اللَّهُمَّ أَظْلَنِي تَحْتَ ظِلِّ عَرْشِكَ
 يَوْمَ لَا ظِلَّ إِلَّا ظِلُّ عَرْشِكَ وَأَسْقِنِي بِكَاسِ
 مُحَمَّدٍ صَلَّى اللَّهُ عَلَيْهِ وَ سَلَّمَ شَرْبَةً لَا أَظْمَأُ
 بَعْدَهَا أَبَدًا.

[تبيين الحقائق: ۱۷۲]

ترجمہ: اے اللہ! میں تجھ سے ایسے ایمان کا طالب ہوں جو کبھی زائل نہ ہو، اور ایسے یقین کا طالب ہوں جو کبھی ختم نہ ہو، اور تیرے نبی محمد ﷺ کی مرافقت اور معیت کا طالب ہوں۔ اے اللہ! مجھے اُس دن اپنے عرش کا سایہ عطا فرما، جس دن عرش کے سایہ کے علاوہ کوئی سایہ نہ ہوگا۔ اور محمد ﷺ کے پیالہ سے ایسا شربت پلا دے کہ اس کے بعد کبھی پیاسا نہ ہوں۔

آبِ زَمِ زَمِ پینے کی دُعا

ملترزم سے فارغ ہونے کے بعد زم زم کے کنویں پر پہنچے اور

آبِ زَمِ زَمِ پیتے وقت ان الفاظ سے دعا پڑھے:

اللَّهُمَّ إِنِّي أَسْأَلُكَ عِلْمًا نَافِعًا وَ رِزْقًا وَاسِعًا

وَشِفَاءِ اَمِّنْ كُلِّ دَاءٍ .

[حسن حصین مترجم: ۱۸۹، قاضی خاں: ۳۱۹/۱، زبیلی: ۳۷۲/۳]

ترجمہ: اے اللہ! میں تجھ سے علمِ نافع اور رزقِ واسع اور ہر مرض سے شفا کا سوال کرتا ہوں۔

سعی بین الصفا والمروہ کے لئے مسجد حرام سے نکلنے کی دُعا

زمزم سے فراغت کے بعد حجرِ اسود کا استلام کرے، اس کے بعد سعی بین الصفا والمروہ کے لئے صفا پہاڑی کی طرف روانہ ہو جائے اور مسجدِ حرام سے نکلنے وقت یہ دُعا پڑھے:

بِسْمِ اللّٰهِ وَالصَّلَاةِ وَالسَّلَامِ عَلٰی رَسُوْلِ اللّٰهِ، اَللّٰهُمَّ اغْفِرْ لِيْ ذُنُوْبِيْ وَاْفْتَحْ لِيْ اَبْوَابَ فَضْلِكَ .

[غنیۃ الناسک: ۶۸، بالمعنی ترمذی: ۷۱/۱]

ترجمہ: اللہ کے نام سے مسجدِ حرام سے نکلتا ہوں اور حضورِ اکرم ﷺ پر درود و سلام بھیجتا ہوں۔ اے اللہ! میرے گناہوں کو معاف فرما دیجئے اور میرے لئے اپنے فضل کے دروازے کھول دیجئے۔

صفا پر چڑھنے کی دُعا

مسجدِ حرام سے نکلنے کے بعد صفا کی چڑھائی پر چڑھتے وقت یہ دعا پڑھے:

بِسْمِ اللّٰهِ، اَبْدًا بِمَا بَدَأَ اللّٰهُ بِهِ، اِنَّ الصَّفَا وَالْمَرْوَةَ مِنْ شَعَائِرِ اللّٰهِ.

[غنیۃ الناسک: ۶۸، مسلم شریف بالمعنی: ۳۹۵/۱]

ترجمہ: میں اللہ کا نام لے کر وہاں سے شروع کرتا ہوں، جہاں سے اللہ تعالیٰ نے شروع فرمایا ہے۔ بیشک صفا و مروہ دونوں اللہ کی نشانیوں میں سے ہیں۔

صفا پر کھڑے ہو کر پڑھنے کی دُعا

جب صفا پہاڑی پر کھڑے ہو جائیں تو بیت اللہ شریف کی طرف متوجہ ہو کر تین مرتبہ یہ دُعا پڑھ کر اللہ سے دُعا مانگیں:

لَا اِلٰهَ اِلَّا اللّٰهُ وَحْدَهُ ، لَا شَرِيكَ لَهُ ، لَهُ الْمُلْكُ وَلَهُ الْحَمْدُ ، يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ ، لَا اِلٰهَ اِلَّا اللّٰهُ وَحْدَهُ ،

أَنْجَزَ وَعُدَّةً وَنَصَرَ عَبْدَهُ وَهَزَمَ الْأَحْزَابَ
وَوَحْدَةً.

[مسلم شریف: ۱/ ۳۹۵، غنیۃ الناسک: ۶۹]

ترجمہ: اللہ کے سوا کوئی عبادت کے لائق نہیں، وہ تھا ہے اس کا کوئی ہمسر نہیں، اس کے لئے ملک ہے، اس کے لئے تمام تعریفیں ہیں، وہی زندہ کرتا ہے، وہی موت دیتا ہے، وہی ہر شے پر قادر ہے۔ اللہ کے سوا کوئی عبادت کے لائق نہیں، وہ تھا ہے، اس نے اپنا وعدہ پورا فرمایا اور اپنے بندے کی مدد فرمائی۔ تھا اس نے ہجوم کے ساتھ آنے والے لشکروں کو شکست دی ہے۔

نوٹ: یہی دعاء مروہ پر بھی اسی طریقہ سے پڑھے جس طرح صفا پر پڑھی گئی تھی۔ اور یہ دُعا میلینِ اخضرین سے پہلے پہلے ختم کر دے۔

میلینِ اخضرین کے درمیان پڑھنے کی دُعا

جب سعی کرتے ہوئے میلینِ اخضرین یعنی ہرے ستونوں کے پاس پہنچے تو یہ دُعا پڑھے:

رَبِّ اغْفِرْ وَارْحَمْ وَتَجَاوَزْ عَمَّا تَعْلَمُ، إِنَّكَ
أَنْتَ الْأَعَزُّ الْأَكْرَمُ.

[بکذا قاضی خاں: ۱/ ۳۱۷، ذیلی: ۲۰/۲۰۲]

ترجمہ: اے میرے رب! میری مغفرت فرما اور مجھ پر رحم فرما اور میرے ان گناہوں کو درگزر فرما جو تیرے علم میں ہیں، بیشک تو ہی سب پر غالب اور زیادہ کرم کرنے والا ہے۔

میلین اخضرین کے بعد مروہ کی طرف چلتے ہوئے پڑھنے کی دُعا

میلین اخضرین سے تجاوز کر کے جب مروہ کی طرف آگے بڑھے تو یہ دُعا پڑھے:

اَللّٰهُمَّ اسْتَعْمِلْنِيْ بِسُنَّةِ نَبِيِّكَ مُحَمَّدٍ
صَلَّى اللهُ عَلَيْهِ وَسَلَّمَ وَتَوَقَّنِيْ عَلٰى مِلَّتِهِ
وَاعِزَّنِيْ مِنْ مُضَلَّاتِ الْفِتَنِ بِرَحْمَتِكَ يَا
اَرْحَمَ الرَّاحِمِيْنَ . [تبيين الحقائق: ۲۰۶، قاضی خاں: ۱/۳۱۷]

ترجمہ: اے اللہ! مجھ کو محمد ﷺ کی سنت کا پابند بنا دے۔ اور مجھے انہیں کے دین پر موت عطا فرما۔ اور ہر گمراہ کن فتنوں سے اپنی رحمت کے ذریعہ سے میری حفاظت فرما۔ اے سب سے زیادہ رحم کرنے والے! مجھے اپنی رحمت سے نواز۔

نوٹ: پھر میلین اخضرین کے بعد مروہ تک آنے میں یہی پڑھتا رہے۔ اور اگر کسی کو کوئی بھی دُعا یاد نہیں ہے تو وہ اپنی مادری زبان میں جو بھی دُعا یاد ہوں، اُن کے ذریعہ اللہ تعالیٰ سے مرادیں مانگتا رہے۔ نیز مذکورہ دُعا میں جس طرح صفا پر پڑھی گئی تھیں، اسی

طرح مروہ پر بھی پڑھیں۔

مسئلہ: میلین اخضرین (ہرے رنگ کی لائٹ) کے درمیان دوڑ کر چلیں، مگر صفا سے اپنی رفتار پر چلتے ہوئے اُتریں۔ اور پھر میلین اخضرین کے بعد مروہ تک اپنی ہیئت پر چلیں اور میلین اخضرین کے درمیان ہر چکر میں مردوں کو دوڑنے کا حکم ہے، عورتوں کو نہیں۔

۹/۱۰ الحجہ کو منیٰ سے عرفات کے لئے روانگی کی دُعا

۹/۱۰ الحجہ کی صبح کو منیٰ میں فجر کی نماز پڑھ کر جب سورج طلوع ہو جائے تو عرفات کے لئے روانہ ہو جائے۔ اور روانہ ہوتے ہوئے یہ دُعا پڑھے:

اللَّهُمَّ إِلَيْكَ تَوَجَّهْتُ وَ عَلَيْكَ تَوَكَّلْتُ وَ
وَجْهَكَ أَرَدْتُ فَاجْعَلْ ذَنْبِي مَغْفُورًا وَ حَاجَتِي
مَبْرُورًا وَ اِرْحَمْنِي وَ لَا تُخَيِّبْنِي وَ بَارِكْ لِي فِي
سَفَرِي وَ اقْضِ بِعَرَفَاتٍ حَاجَتِي، إِنَّكَ عَلَى
كُلِّ شَيْءٍ قَدِيرٌ.

[زیلعی: ۲۳/۲]

ترجمہ: اے اللہ! میں تیری طرف متوجہ ہوتا ہوں۔ اور تجھ پر بھروسہ کرتا ہوں۔ تیری ذات کا ارادہ رکھتا ہوں، لہذا میرے گناہ معاف فرما اور میرے حج کو قبول فرما اور مجھ پر رحم فرما اور مجھ کو نامراد نہ بنا اور میرے سفر میں برکت عطا فرما۔ اور میدانِ عرفات میں میری حاجت پوری فرما۔ بیشک تو ہر شے پر قادر ہے۔

نوٹ: اس دُعا کو پڑھ کر روانہ ہو جائے اور راستہ میں تلبیہ کثرت سے پڑھے اور تکبیر، تہلیل، تسبیح، تحمید اور درود و سلام پڑھتے ہوئے عرفات پہنچ جائیں اور درمیان میں بار بار تلبیہ پڑھتا رہے۔

عرفات میں داخل ہونے کی دُعا

جب میدانِ عرفات کے قریب پہنچ جائے اور جبلِ رحمت پر نظر پڑے تو یہ دُعا پڑھے:

اللَّهُمَّ إِلَيْكَ تَوَجَّهْتُ وَعَلَيْكَ تَوَكَّلْتُ وَ
 وَجْهَكَ أَرَدْتُ، اللَّهُمَّ اغْفِرْ لِي وَتُبْ عَلَيَّ
 وَاعْطِنِي سُؤْأَلِي وَوَجِّهْ لِي الْخَيْرَ أَيْنَمَا
 تَوَجَّهْتُ، سُبْحَانَ اللَّهِ وَالْحَمْدُ لِلَّهِ وَلَا إِلَهَ
 إِلَّا اللَّهُ وَاللَّهُ أَكْبَرُ.

ترجمہ: اے اللہ! میں تیری طرف متوجہ ہوتا ہوں۔ اور تجھ پر ہی توکل کرتا ہوں اور تیری ذات کا ارادہ کرتا ہوں۔ اے اللہ! میرے گناہ معاف فرما اور میری توبہ قبول فرما اور میری طلب اور میری مراد مجھے عطا فرما۔ ہر قسم کی خیر میرے لئے اس طرف متوجہ فرما دے جدھر میں متوجہ ہوتا ہوں، اللہ کی ذات پاک ہے، ہر تعریف اللہ کے لئے ہے۔ اللہ کے سوا کوئی عبادت کے لائق نہیں اور اللہ بہت بڑا ہے۔

عرفات میں سب سے افضل ترین دُعا

میدان عرفات میں سب سے افضل اور بہتر دُعا، دُعائے توحید ہے۔ حضور ﷺ نے ارشاد فرمایا کہ میں نے اور مجھ سے پہلے نبیوں نے میدان عرفات میں دُعائیں کی ہیں ان میں سب سے افضل ترین دُعا، دُعائے توحید ہے۔ اور دُعائے توحید کے الفاظ یہ ہیں:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.

[غنیۃ: ۸۳، حصن حصین: ۱۸۴، ترمذی: ۱۹۹۲، زیلعی: ۲۵/۲]

ترجمہ: اللہ کے سوا کوئی عبادت کے لائق نہیں۔ وہ تنہا ہے اس کا کوئی ہمسر نہیں، اُس کے لئے ملک ہے اور اس کے لئے تمام تعریفیں ہیں، اسی کے ہاتھ میں تمام بھلائی ہے۔ وہ ہر چیز پر قادر ہے۔

نوٹ: اس دُعا کو پڑھ کر اللہ سے جو بھی مرادیں مانگی جائیں، ان شاء اللہ قبول ہو جائیں گی۔ اور میدانِ عرفات میں ذکر اور دعاؤں کے درمیان میں تبدیلیہ بھی پڑھتے رہیں۔ اگر ممکن ہو تو مذکور دُعا کو عرفات میں سو (۱۰۰) مرتبہ پڑھے۔

میدانِ عرفات میں بکثرت پڑھنے کی دُعا

میدانِ عرفات میں دُعائیں بہت کثرت سے کرنی چاہئے۔ کیوں کہ عرفات کی دُعا بہت مقبول اور افضل ہوتی ہے۔ اور میدانِ عرفات میں حضور ﷺ کا حسب ذیل دُعا بھی کثرت کے ساتھ پڑھنا ثابت ہے:

اللَّهُمَّ اجْعَلْ فِي قَلْبِي نُورًا وَ فِي بَصَرِي
نُورًا، اللَّهُمَّ اشْرَحْ لِي صَدْرِي وَ يَسِّرْ لِي
أَمْرِي وَ أَعُوذُ بِكَ مِنْ وَ سَاوِسِ الصَّدْرِ
وَ شَتَاتِ الْأَمْرِ وَ فِتْنَةِ الْقَبْرِ، اللَّهُمَّ إِنِّي
أَعُوذُ بِكَ مِنْ شَرِّ مَا يَلْجُ فِي اللَّيْلِ وَ شَرِّ مَا
تَهْبُّ بِهِ الرِّيحُ وَ شَرِّ بَوَاقِ الدَّهْرِ .

[غنیۃ الناسک: ۸۳، حصن حصین: ۱۸۳]

ترجمہ: اے اللہ! میرے دل کو نور سے بھر دے، اور میرے کانوں کو نور سے بھر دے۔ اور میری آنکھوں کو نور سے بھر دے۔ اے اللہ! میرا سینہ کھول دے اور دنیا و آخرت میں میرے ہر کام کو آسان فرما دے۔ اے اللہ! میں تجھ سے دل کے وسوسوں سے پناہ مانگتا ہوں اور کام کی پر آگندگی اور پریشانی سے پناہ مانگتا ہوں۔ اور قبر کے فتنے اور آزمائش سے پناہ مانگتا ہوں، اے اللہ! میں تیرے دربار میں ہر اس چیز کے شر سے پناہ چاہتا ہوں جو رات میں داخل ہو اور اُس چیز کے شر سے پناہ مانگتا ہوں جو دن میں داخل ہو اور ہر اُس چیز کے شر سے پناہ چاہتا ہوں جس کو ہو اپنے ساتھ لے آتی ہو اور زمانہ کی ہلاکت کے شر سے پناہ چاہتا ہوں۔

عرفات میں ظہر و عصر کی نماز کے بعد وقوف کے شروع میں پڑھنے کی دُعا

اور عرفات میں ظہر و عصر دونوں نمازوں کو ظہر کے وقت میں ایک ساتھ پڑھا جاتا ہے۔ اور ان دونوں نمازوں کے بعد نفل پڑھنا مکروہ ہے۔ بلکہ نماز سے فارغ ہونے کے بعد فوراً ذکر و تلاوت، دُعا وغیرہ میں مشغول ہونے کے لئے وقوف کریں۔ اور وقوف کی ابتدا میں یہ دُعا پڑھیں:

لَبَّيْكَ، اللَّهُمَّ لَبَّيْكَ، إِنَّ الْخَيْرَ خَيْرُ
 الْآخِرَةِ، اللَّهُمَّ لَا عَيْشَ إِلَّا عَيْشُ
 الْآخِرَةِ، اللَّهُمَّ اهْدِنِي بِالْهُدَى وَ نَقِّنِي
 بِالتَّقْوَى وَ اغْفِرْ لِي فِي الْآخِرَةِ وَالْأُولَى.

[غنیۃ: ۸۳، حصن حصین: ۱۸۴]

ترجمہ: اے اللہ! میں تیرے دربار میں حاضر ہوتا ہوں، بیشک اصلی
 بھلائی آخرت کی بھلائی ہے۔ اور زندگی نہیں ہے مگر آخرت کی
 زندگی اصلی زندگی ہے۔ اے اللہ! تو اپنی ہدایت سے مجھے ہدایت
 عطا فرما۔ اور اپنی پرہیزگاری سے مجھے پاک و صاف فرما۔ اور دنیا و
 آخرت میں میری مغفرت فرما۔

عرفات میں شام کو پڑھنے کی دُعا

حجۃ الوداع کے موقع پر حضور ﷺ نے عرفات کی شام کو کثرت
 کے ساتھ جو دُعا پڑھی ہے وہ حسب ذیل ہے:

اللَّهُمَّ لَكَ الْحَمْدُ كَالَّذِي تَقُولُ وَخَيْرًا مِمَّا
 نَقُولُ، اللَّهُمَّ لَكَ صَلَوَاتِي وَنُسُكِي وَمَحْيَايَ
 وَمَمَاتِي وَإِلَيْكَ مَأْبِي وَ لَكَ رَبِّ تَرَاتِي، اللَّهُمَّ

إِنِّي أَعُوذُ بِكَ مِنْ عَذَابِ الْقَبْرِ وَ وَسْوَسةِ
الصَّدرِ وَشَتَاتِ الأَمْرِ .

[غنیۃ: ۸۳]

ترجمہ: اے اللہ! ہر تعریف تیرے لئے ایسی ہے جیسی تو نے کی ہے۔ اور بھلائی تیرے لئے ہے اُن چیزوں میں سے جو ہم کہتے ہیں۔ اے اللہ! میری نماز، میری قربانی و مناسک اور میری زندگی اور موت تیرے واسطے ہے، اور تیرے ہی پاس میری پناہ گاہ ہے۔ اور تیرے لئے ہے، اے میرے رب! میرا پر اگندہ ہونا۔ اے اللہ! میں قبر کے عذاب سے تیری پناہ چاہتا ہوں اور دل کے وسوسہ سے پناہ چاہتا ہوں اور کام کے انتشار اور پر اگندگی کی پریشانی سے پناہ چاہتا ہوں۔ نوٹ: عرفات میں دُعائیں مانگنے کے لئے جتنی دُعائیں منقول ہیں، وہ بہت کثیر تعداد میں ہیں۔ اور بہت لمبی لمبی دُعائیں ہیں، ان میں سے چھانٹ چھانٹ کر مذکورہ چار دُعائیں ہم نے یہاں لکھ دی ہیں۔ اور یہ دُعائیں مختصر بھی ہیں اور جامع بھی ہیں۔ ان دُعائوں کے ساتھ دُعائے کرنے سے ان شاء اللہ بہت جلد قبول ہو جائے گی۔

عرفات سے واپسی میں مزدلفہ کے راستے کی دُعائے

عرفات سے واپسی میں مزدلفہ کے راستے میں بار بار تلبیہ پڑھتے رہیں، اور کثرت کے ساتھ استغفار کریں اور اللہ اُکْبَرُ، لَا إِلَهَ إِلَّا اللَّهُ، الْحَمْدُ لِلَّهِ۔ یہ کثرت کے ساتھ پڑھتے رہیں، اور اس کے

ساتھ یہ دُعا بھی پڑھیں:

اللَّهُمَّ إِلَيْكَ أَفْضْتُ وَمِنْ عَذَابِكَ أَشْفَقْتُ
وَإِلَيْكَ رَغِبْتُ وَ مِنْ سَخَطِكَ رَهَبْتُ
فَاقْبَلْ نُسُكِي وَ أَعْظِمْ أَجْرِي وَ تَقَبَّلْ
تَوْبَتِي وَ ارْحَمْ تَضَرُّعِي وَ اسْتَجِبْ دُعَائِي
وَ اعْطِنِي سُؤَالِي، يَا أَرْحَمَ الرَّاحِمِينَ.

[بکدازیلیعی: ۳۰۲، ومعانی قاضی خاں: ۳۱۸]

ترجمہ: اے اللہ! میں تیرے دربار میں حاضر ہوتا ہوں۔ اور تیری طرف چلتا ہوں اور تیرے عذاب سے خوف زدہ ہوں اور تیری ہی طرف رجوع کرتا ہوں اور تیرے غضب سے ڈرتا ہوں۔ اے اللہ! تو میرے مناسک حج کو قبول فرما اور عظیم ترین ثواب عطا فرما اور میری توبہ قبول فرما۔ اور میری گریہ وزاری پر رحم فرما۔ اور میری دُعا قبول فرما اور میری مراد اور طلب عطا فرما۔ اے ارحم الراحمین!

مُزْدَلِفَةَ كِي دُعا

نویس اور دسویں ذی الحجہ کی درمیانی رات مزدلفہ کی رات ہے۔ اس رات کی فضیلت شبِ قدر سے کم نہیں ہے۔ تمام رات جاگتے

رہنا، نماز، تلاوت اور دُعا میں مصروف رہنا بڑی خوش قسمتی ہے۔
اور مزدلفہ کی رات میں یہ دُعا بھی کثرت کے ساتھ پڑھتے رہیں:

اَللّٰهُمَّ اِنِّیْ اَسْئَلُكَ اَنْ تَرْزُقَنِیْ فِیْ هٰذَا
الْمَكَانِ جَوَامِعَ الْخَیْرِ كُلِّهِ وَاَنْ تَصْرِفَ
عَنِّی السُّوْءَ كُلَّهُ فَاِنَّهُ لَا یَفْعَلُ ذٰلِكَ غَیْرُكَ
وَلَا یَجُوْدُ بِهٖ اِلَّا اَنْتَ .

[ہکذا زیلعی اختصاراً: ۲۷۷/۲]

ترجمہ: اے اللہ! بیشک میں تجھ سے اس بات کا سوال کرتا ہوں کہ
مجھ کو اس مقدس مقام میں تمام نیکیوں اور بھلائیوں کا مجموعہ عطا
فرما۔ اور مجھ سے ہر قسم کی برائیوں کو دور فرما، بیشک تیرے علاوہ
یہ کام کوئی نہیں کر سکتا۔ اور نہ تیرے سوا کوئی دوسرا اس بھلائی کی
بخشش کر سکتا ہے۔

نوٹ: مزدلفہ میں رات گزارنے کے بعد فجر کی نماز اول وقت میں
پڑھ کر وقوف شروع کر دیں۔ اور اس میں اللہ سے دُعائیں مانگیں۔
اور گریہ وزاری کرتے رہیں۔ اور سورج طلوع ہونے سے ذرا پہلے
منیٰ کو روانہ ہو جائیں۔

مزدلفہ میں وقوف کی دُعا

جب مزدلفہ میں فجر کی نماز کے بعد طلوعِ شمس سے پہلے وقوف کیا جائے تو دورانِ وقوف یہ دُعا پڑھنا بہت بڑے اجر کا باعث ہے:

اللَّهُمَّ بِحَقِّ الْمَشْعَرِ الْحَرَامِ وَالْبَيْتِ
الْحَرَامِ وَالشَّهْرِ الْحَرَامِ وَالرُّكْنِ وَالْمَقَامِ
بَلِّغْ رُوحَ مُحَمَّدٍ مِنَّا التَّحِيَّةَ وَالسَّلَامَ
وَادْخِلْنَا دَارَ السَّلَامِ، يَا ذَا الْجَلَالِ

وَالْإِكْرَامِ . [مفہومہ قاضی خاں: ۳۱۸/۱، وکذا زبلی: ۲/۷۲، اختصاراً]

ترجمہ: اے اللہ! مشعرِ حرام کے طفیل سے اور بیتِ حرام کے طفیل سے اور حرمت والے مہینوں کے طفیل سے اور رکنِ اسود اور مقامِ ابراہیم کے طفیل سے حضرت محمد ﷺ کی رُوح کو ہماری طرف سے درود و سلام کا تحفہ پہنچادے۔ اور ہم کو سلامتی کے گھر میں داخل فرما۔ یعنی جنت کا اعلیٰ مقام ہم کو عطا فرما۔ اے عظمت والے اور کرم والے! ہماری مرادیں پوری فرما۔

نوٹ: مزدلفہ سے ستر (۷۰) کنکریاں لے کر چلیں، جو منیٰ میں جمرات کی رمی کرنے میں کام آئیں گی۔ اور ستر (۷۰) اس لئے لینا

ہے کہ اگر تیر ہویں تاریخ کو بھی رمی کرنا پڑے تو کل ستر (۷۰) کنکر یاں ہو جائیں گی۔

بطنِ مُحَسَّر سے گزرنے کی دُعا

جب مزدلفہ سے منیٰ کے لئے روانہ ہو جائے تو راستہ میں وادیِ مُحَسَّر پڑے گی۔ یہ منیٰ اور مزدلفہ کے درمیان کچھ نشیبی علاقہ ہے، یہاں اصحابِ فیل پر عذاب نازل ہوا تھا، یہاں سے استغفار پڑھتے ہوئے اور یہ دُعا پڑھتے ہوئے گزرنا چاہئے:

اللَّهُمَّ لَا تَقْتُلْنَا بِغَضَبِكَ وَلَا تُهْلِكْنَا
بِعَذَابِكَ وَعَافِنَا قَبْلَ ذَلِكَ.

[کتاب المناسک: ۲۶، مسنون و مقبول دُعائیں: ۱۲۲]

ترجمہ: اے اللہ! ہم کو اپنے غضب کے ذریعہ سے ہلاک نہ فرما۔ اور نہ اپنے عذاب کے ذریعہ ہلاک فرما۔ اور اس سے پہلے ہم کو معاف فرما۔

منیٰ پہنچنے کے بعد پڑھنے کی دُعا

جب مزدلفہ سے منیٰ کو پہنچ جائیں تو جمرات تک پہنچنے سے پہلے پہلے بار بار تلبیہ پڑھتے رہیں۔ اور تکبیر و تہلیل اور استغفار بھی کرتے رہیں:

اَللّٰهُمَّ هٰذِهِ مِنِّيْ قَدْ اَتَيْتَهَا وَاَنَا عَبْدُكَ
وَ ابْنُ عَبْدِكَ، اَسْئَلُكَ اَنْ تَمَنَّ عَلَيَّ
بِمَا مَنَنْتَ بِهِ عَلٰى اَوْلِيَائِكَ، يَا اَرْحَمَ

الرَّاحِمِيْنَ. [کتاب الحج: ۱۳۷، بالمعنی قاضی خاں: ۱۷۱/۳۱]

ترجمہ: اے اللہ! یہ مقام منیٰ ہے جس میں میں حاضر ہوا ہوں اور میں تیرا بندہ ہوں اور تیرا بندہ زادہ ہوں۔ میں تجھ سے اس بات کا سوال کرتا ہوں کہ تو میرے اوپر ایسا احسان فرما جیسا کہ تو نے اپنے اولیاء اور نیک بندوں پر فرمایا ہے۔ اے سب سے بڑھ کر رحم والے!

جمرات پر کنکریاں مارنے کی دُعا

یوم النحر میں جمرہ عقبہ کی رمی کرتے وقت پہلی کنکری کے ساتھ تلبیہ ختم کر دینا چاہئے۔ اور ہر کنکری کے ساتھ یہ دُعا پڑھتے رہیں:

بِسْمِ اللّٰهِ، اللّٰهُ اَكْبَرُ، رَغْمًا لِلشَّيْطَانِ وَ

رِضًى لِلرَّحْمٰنِ. [معلم الحج: ۷۰/۱]

ترجمہ: میں اللہ کے نام سے شیطان کو کنکری مارتا ہوں۔ اللہ بہت بڑا ہے۔ یہ کنکریاں میں شیطان کا منہ کالا کرنے اور اللہ کو راضی کرنے کے لئے مار رہا ہوں۔

نوٹ: اسی طرح تینوں دن کی رمی میں ہر کنکری کے ساتھ یہ دُعا پڑھتے جائیں۔

جمرات کی رمی کے بعد دُعا

ہر جمرہ کی رمی کے بعد دُعا مانگنا بہت مقبول ہے، جن مقامات میں دُعائیں قبول ہوتی ہیں، ان میں سے ایک یہ بھی ہے کہ جمرات کی رمی کے بعد ہاتھ اٹھا کر دُعا مانگی جائے اور یہ دُعا بھی پڑھی جائے:

اللَّهُمَّ اجْعَلْهُ حَجًّا مَبْرُورًا وَ ذَنْبًا مَغْفُورًا وَ

سَعْيًا مَشْكُورًا۔ [قاضی خاں علی الہندیہ: ۳۱۸/۱، ہکذا زیلعی: ۳۰۲/۲]

ترجمہ: اے اللہ! اس کو میرے لئے حجِ مبرور بنا دے اور میرے گناہ معاف فرما۔ اور میری کوشش کو قبول فرما۔

قربانی کی دُعا

پہلے بڑے شیطان کو کنکری مارنے کے بعد یعنی رمی جمار میں خدا کے حکم کی تعمیل کے بعد قربان گاہ پہنچ جائے۔ اور قربانی کرنے کے لئے صرف بِسْمِ اللّٰهِ، اللّٰهُ اَكْبَرُ کہنا کافی ہے۔ لیکن اگر کسی کو یاد ہو تو جانور کو لٹاتے وقت یہ دُعا پڑھے:

اِنِّیْ وَ جِهَتُ وَ جِهَتِیْ لِلَّذِیْ فَطَرَ السَّمٰوٰتِ

وَالْأَرْضَ حَنِيفًا وَمَا أَنَا مِنَ الْمُشْرِكِينَ،
 إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ
 رَبِّ الْعَالَمِينَ، لَا شَرِيكَ لَهُ وَبِذَلِكَ أُمِرْتُ
 وَأَنَا أَوَّلُ الْمُسْلِمِينَ.

[قاضی خاں علی الہندیہ: ۳۱۹/۱، مشکوٰۃ شریف: ۱۳۸/۱]

ترجمہ: میں نے اپنا رخ یکسو ہو کر اس کی طرف کر لیا، جس نے آسمانوں اور زمین کو پیدا کیا ہے، اور میں شرک کرنے والوں میں سے نہیں ہوں، میری نماز اور میری قربانی، میرا جینا اور میرا مرنا اللہ کے خاطر ہے، جو سارے جہانوں کا رب ہے۔ کوئی اس کا شریک نہیں اور مجھے اسی کا حکم ملا ہے اور میں سب سے پہلا فرمانبردار ہوں۔

حلق کی دُعا

قربانی سے فارغ ہونے کے بعد سر منڈا کر احرام کھول دینا ہے اور سر منڈاتے وقت یہ دُعا پڑھیں:

اللَّهُمَّ بَارِكْ فِي نَفْسِي وَاعْفِرْ لِي ذُنُوبِي وَ
 اجْعَلْ بِكُلِّ شَعْرَةٍ مِنْهَا نُورًا يَوْمَ الْقِيَامَةِ.

[قاضی خاں: ۳۱۹/۱]

ترجمہ: اے اللہ! میرے اندر برکت عطا فرما اور میرے گناہ معاف فرما۔ اور سر کے ان بالوں میں سے ہر بال کے عوض میں میرے لئے قیامت کے دن ایک نور عطا فرما۔

مکہ معظمہ کے قبرستانِ جَنَّةِ الْمُعَلَّىٰ کی زیارت کی دُعا

مدینہ منورہ کے قبرستانِ جَنَّةِ البقیع کے بعد دُنیا کے تمام قبرستانوں میں سب سے افضل ترین قبرستانِ مکہ معظمہ میں جَنَّةِ الْمُعَلَّىٰ کا قبرستان ہے۔ اس قبرستان میں ہزاروں نفوسِ قدسیہ مدفون ہیں۔ سیدۃ النساء حضرت خدیجہ الکبریٰ رضی اللہ عنہا اسی قبرستان میں مدفون ہیں۔ جب اس کی زیارت کے لئے پہنچے تو ان الفاظ سے سلام پیش کرے:

السَّلَامُ عَلَيْكُمْ دَارَ قَوْمٍ مُؤْمِنِينَ وَإِنَّا
إِنْ شَاءَ اللَّهُ بِكُمْ لَا حِقُونَ۔ [حسن حصین: ۲۵۳، ابوداؤد

شریف: ۴۶۲۲؛ مسند احمد بن حنبل: ۳۷۵۸، حدیث: ۸۸۶۵]

ترجمہ: اے مؤمن قوم کی بستی کے رہنے والو! تم پر سلام ہو۔ اور بیشک ہم بھی ان شاء اللہ تعالیٰ تم سے ملنے والے ہیں۔

نوٹ: اس کے بعد سورہ فاتحہ، سورہ بقرہ کے شروع کی آیات اور آیۃ الکرسی وغیرہ جو بھی یاد ہو اس کے ذریعہ سے ایصالِ ثواب کر دیں۔

ہر مُتَبَرِّکِ مَقَامٍ پَر پڑھنے کی دُعا

دورانِ سفر جب بھی کسی متبرک مقام پر پہنچیں تو اس دُعا کا پڑھنا بہت مفید ہے۔ اور اللہ تعالیٰ اس کی مرادیں پوری فرمائیں گے:

اللَّهُمَّ رَبَّنَا تَقَبَّلْ مِنَّا وَعَافِنَا وَاعْفُ عَنَّا،
اللَّهُمَّ تَوَفَّنَا مُسْلِمِينَ وَأَحِينَا مُسْلِمِينَ وَ
الْحَقْنَا بِالصَّالِحِينَ.

ترجمہ: اے اللہ! اے ہمارے رب! ہماری عبادت قبول فرما اور ہم کو برائی سے عافیت عطا فرما۔ اور ہماری خطائیں معاف فرما۔ ہم کو مسلمان ہونے کی حالت میں دنیا سے اٹھالیجئے اور اسلام کی حالت میں دنیا میں زندہ رکھئے اور ہم کو اپنے نیک بندوں کے ساتھ ملا دیجئے۔

صبح و شام کی دُعا

روزانہ صبح و شام جو شخص حسب ذیل دُعا پڑھے گا وہ ہر قسم کی نقصان سے محفوظ رہے گا۔ اگر صبح کو تین مرتبہ پڑھے گا تو دن بھر کے لئے محفوظ رہے گا۔ اور اگر شام کو تین مرتبہ پڑھے گا تو پوری رات کے لئے محفوظ رہے گا۔ دُعا کے الفاظ یہ ہیں:

بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ

فِي الْأَرْضِ وَلَا فِي السَّمَاءِ وَهُوَ السَّيِّعُ
الْعَلِيمُ.

[ترمذی: ۷۶۲۷]

ترجمہ: اس اللہ کے نام سے (میں صبح کرتا ہوں یا شام کرتا ہوں) جس کے نام کے ساتھ روئے زمین میں کوئی چیز نقصان نہیں پہنچا سکتی اور نہ آسمان میں کوئی چیز نقصان پہنچا سکتی ہے۔ وہ سننے والا جاننے والا ہے۔

دشمن یا خطرات سے حفاظت کی دُعا

جب کسی وقت دشمن سے ناگہانی حملہ یا نقصان کا خطرہ ہو تو یہ دُعا پڑھئے تو اللہ تعالیٰ حفاظت فرمائیں گے۔ ان شاء اللہ تعالیٰ

اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ
مِنْ شُرُورِهِمْ.

[حسن حصین مترجم: ۱۹۲]

ترجمہ: اے اللہ! بے شک ہم آپ کو اُن کے مقابل میں سپرد کرتے ہیں اور اُن کی شرارتوں سے تیری پناہ لیتے ہیں۔

دِنِ اور رات میں پڑھنے کی دُعا ”سید الاستغفار“

جو شخص ”سید الاستغفار“ کو ایک مرتبہ دِنِ میں یارات میں کامل یقین کے ساتھ پڑھے گا تو اگر وہ اُس دِنِ میں یارات میں

وفات پا جائے گا تو ضرور جنتی ہوگا۔ دُعا کی اس فضیلت کی وجہ سے حضور پاک ﷺ نے خود اس کا نام ”سید الاستغفار“ رکھا ہے۔
[بخاری شریف: ۹۳۳/۲]

دُعا کے الفاظ یہ ہیں: **اللَّهُمَّ أَنْتَ رَبِّي لَا إِلَهَ إِلَّا أَنْتَ، خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبُوءُ لَكَ بِنِعْمَتِكَ عَلَيَّ وَأَبُوءُ بِذَنْبِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ.**
[بخاری شریف: ج ۲ / ۹۳۳]

ترجمہ: اے اللہ! تو میرا رب ہے۔ تیرے سوا کوئی عبادت کے لائق نہیں۔ تو نے مجھ کو پیدا کیا۔ میں تیرا بندہ ہوں اور میں تیرے عہد اور تیرے وعدہ پر اپنی کوشش و استطاعت کے مطابق قائم ہوں۔ اور میں تجھ سے پناہ لیتا ہوں، ان تمام اُمور کے شر سے جو میں نے کئے ہیں، میں تیری اُن نعمتوں کا اعتراف کرتا ہوں جو تو نے مجھ پر نازل فرمائی ہیں۔ اور میں اپنے گناہوں کا اقرار کرتا ہوں، تو میرے گناہ بخش دے، اس لئے کہ گناہوں کا بخشنے والا تیرے سوا کوئی نہیں۔

مکہ معظمہ سے واپسی کی دُعا

آفاقی حاجی پر مکہ معظمہ سے واپسی کے وقت ایک الوداعی طواف کرنا واجب ہے۔ اور طواف کی نماز سے فارغ ہونے کے بعد حجر اسود کو بوسہ دے۔ اس کے بعد کعبۃ اللہ کی جدائی پر افسوس و حسرت کے ساتھ جس طرح ہو سکے خوب گڑگڑا کر روئے۔ اور اگر رونانہ آئے تو رونے کی صورت بنائے اور حسرت کی نگاہ سے بیت اللہ کی طرف دیکھتا ہو اور روتا ہو مسجد حرام سے باہر نکلے اور دروازہ پر کھڑے ہو کر یہ دُعا پڑھے:

اَللّٰهُمَّ لَا تَجْعَلْ هَذَا اٰخِرَ الْعَهْدِ مِنْ
بَيْتِكَ وَاَرْزُقْنِي الْعُوْدَ اِلَيْهِ ۱) ، لَا اِلٰهَ اِلَّا اللّٰهُ
وَحَدّٰهُ لَا شَرِيْكَ لَهٗ لَهٗ الْمُلْكُ وَلَهٗ الْحَمْدُ
وَهُوَ عَلٰى كُلِّ شَيْءٍ قَدِيْرٌ . اٰبِيُوْنَ تَاٰبِيُوْنَ
عَابِدُوْنَ سَاجِدُوْنَ لِرَبِّنَا حَامِدُوْنَ ، صَدَقَ
اللّٰهُ وَعَدّٰهُ وَنَصَرَ عَبْدَهٗ وَهَزَمَ الْاَحْزَابَ
وَحَدّٰهُ .

[مسلم شریف: ۴۳۵/۱، المسالک فی مناسک: ۱: ۶۳۰]

(۱) قاضی خاں علی ہاشم الہندیہ: ۳۱۹

ترجمہ: اے اللہ! میرے اس سفر کو اپنے محترم گھر کا آخری سفر نہ بنا۔ اور میرے لئے دوبارہ لوٹ کر آنا مقدر فرما۔ اللہ کے سوا کوئی عبادت کے لائق نہیں، وہ تنہا ہے، اس کا کوئی شریک نہیں، اس کے لئے بادشاہت ہے، اسی کے لئے ہر قسم کی تعریف ہے، وہی ہر شے پر قادر ہے۔ ہم سفر سے لوٹنے والے ہیں، توبہ کرنے والے ہیں، عبادت کرنے والے ہیں، اپنے رب کی تعریف کرنے والے ہیں۔ اس کی رحمت کا قصد کرنے والے ہیں، اللہ نے اپنے وعدہ کو سچا کر کے دکھایا اور اپنے بندے کی نصرت فرمائی اور اس نے تنہا محمد ﷺ کے ان دشمنوں کو شکست دی جو ہجوم کے ساتھ لشکر لے کر آئے تھے۔

يَا رَبِّ صَلِّ وَسَلِّمْ دَائِمًا اَبَدًا
عَلَىٰ حَبِيْبِكَ خَيْرِ الْخَلْقِ كُلِّهِمْ

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا
وَسُبْحَانَ اللَّهِ وَبِحَمْدِهِ بُكْرَةً وَأَصِيلًا.

بِسْمِ اللّٰهِ الرَّحْمٰنِ الرَّحِیْمِ

زیارتِ مدینہ منورہ

هُوَ الَّذِي أَرْسَلَ رَسُولَهُ بِالْهُدَىٰ وَدِينِ
الْحَقِّ لِيُظْهِرَهُ عَلَى الدِّينِ كُلِّهِ ۗ وَكَفَىٰ بِاللّٰهِ
شَهِيدًا ﴿٢٨﴾ مُحَمَّدٌ رَّسُولُ اللّٰهِ ۗ وَالَّذِينَ
مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ
تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ
اللّٰهِ وَرِضْوَانًا ۗ..... الآية

[سورہ فتح: ۲۸-۲۹]

ترجمہ: اور اللہ ہی ہے جس نے اپنے رسول کو ہدایت اور دین حق کے ساتھ بھیجا تا کہ وہ اس کو تمام دینوں پر غالب کر دے، اور (اس کی) گواہی دینے کے لیے اللہ کافی ہے ﴿۲۸﴾ محمد اللہ کے رسول ہیں، اور جو لوگ ان کے ساتھ ہیں وہ کافروں کے مقابلے میں سخت (اور) آپس میں ایک دوسرے کے لیے رحم دل ہیں، تم انھیں دیکھو گے کہ کبھی رکوع میں ہیں، کبھی سجدے میں ہیں، (غرض) اللہ کے فضل اور خوشنودی کی تلاش میں لگے ہوئے ہیں۔ [ریاض القرآن]

يَا رَبِّ صَلِّ وَسَلِّمْ دَائِمًا اَبَدًا
عَلَى حَبِيبِكَ خَيْرِ الْخَلْقِ كُلِّهِمْ

روضہ اطہر کی زیارت کی فضیلت

حج سے فراغت کے بعد سب سے افضل اور بڑی سعادت سید المرسلین خاتم النبیین رحمۃ اللعالمین رسول اکرم ﷺ کے روضہ اطہر کی زیارت ہے۔ کوئی بھی صاحب ایمان ایسا نہیں کر سکتا کہ دیارِ اقدس میں پہنچنے کے بعد روضہ اقدس کی زیارت سے محروم واپس آجائے۔ حدیث میں آیا ہے کہ ارشاد فرمایا: جو شخص میری وفات کے بعد میری قبر کی زیارت کرے گا اس کے واسطے میری شفاعت واجب ہو جائے گی۔^(۱)

اور ایک حدیث میں آیا ہے کہ ارشاد فرمایا کہ جو شخص حج کو جائے اور پھر میری موت کے بعد میری قبر کی زیارت کی تو اس کی فضیلت ایسی ہے جیسے میری زندگی میں میری زیارت کی ہے۔^(۲)

[مشکوٰۃ شریف: ۲۴۱/۱، وفاء باخبار دارالمصطفیٰ: ۳۲/۳۳، مستفاد غنیۃ الناسک: ۲۰۱]

(۱) من زار قبوی وجبت له شفاعتی. الحدیث [شعب الایمان: ۳/۲۹۰، حدیث:

۲۱۵۹، المساک فی الناسک: ۲۱۰/۲۱۱] (۲) عن ابن عمر رضی اللہ عنہما ان النبی ﷺ قال من

حج فزار قبوی بعد موتی کان کم من زارنی فی حیاتی. الحدیث. [المجم الاوسط: ۱/۹۵،

حدیث: ۲۸۷، مشکوٰۃ شریف: ۲۴۱/۱، السنن الکبریٰ للبیہقی: ۴۲/۸، حدیث: ۱۰۴۰۹]

مدینہ منورہ کا سفر

جب مکہ مکرمہ سے مدینہ منورہ کے لئے روانہ ہو جائے تو راستہ میں کثرت کے ساتھ درود و سلام پڑھتا جائے۔ اور جہاں تک ممکن ہو اسی میں مستغرق اور منہمک ہو جائے اور راستہ میں مسجد حرام سے سولہ (۱۶) کلو میٹر کے فاصلہ پر مقام سرف پڑے گا، اسی میں اُمّ المؤمنین حضرت میمونہ رضی اللہ عنہا کی قبر ہے، ممکن ہو تو وہاں کھڑے ہو کر ایصالِ ثواب کرے۔ اور جوں جوں مدینہ منورہ سے قریب ہوتا جائے خشوع و خضوع اور درود و سلام میں اضافہ کرتا جائے۔

[مستفاد غنیۃ قدیم: ۲۰۲/۱، جدید: ۳۷۵]

مدینہ منورہ کے قریب پہنچنے کی دُعا

جب سفر مدینہ منورہ کا قصد کرے، تو اپنے خیالات اور توجہات کو سرورِ کائنات صلی اللہ علیہ وسلم کی طرف یکسو کر لے، اور جتنا مدینہ منورہ سے قریب ہوتا جائے، درود شریف کی کثرت کرتا جائے، اور جب مدینہ منورہ کے قریب پہنچ جائے تو یہ دُعا پڑھے:

اللَّهُمَّ هَذَا حَرَمُ رَسُولِكَ فَاجْعَلْ دُخُولِي
وَقَايَةً مِّنَ النَّارِ وَأَمَانًا مِّنَ الْعَذَابِ وَسُوءِ
الْحِسَابِ.

[قاضی خاں: ۳۱۹/۱]

ترجمہ: اے اللہ! یہ تیرے رسول ﷺ کا حرم پاک ہے، اس حرم مقدس کو میرے لئے جہنم سے خلاصی کا ذریعہ بنا دے اور اس کو میرے لیے جہنم کے عذاب اور برے حساب و کتاب سے حفاظت کا ذریعہ بنا دے۔

دخولِ مدینہ منورہ کے آداب و دُعا

جب مدینہ منورہ پہنچ جائے تو شہر میں داخل ہونے سے قبل اگر ممکن ہو تو غسل کر لے۔ اور اگر غسل ممکن نہ ہو تو وضو کر لے اور نئے کپڑے یا دھلے ہوئے کپڑے پہن لے۔ اور مدینہ منورہ میں ایسی گاڑی کا انتظام ہو جائے تو بہتر ہے جس میں آداب کی رعایت کرنے میں گاڑی والا پریشان نہ کرے۔ اور جب سرور کائنات فخرِ دو عالم ﷺ کے شہر میں داخل ہو جائے تو اس وقت یہ دُعا پڑھے:

بِسْمِ اللّٰهِ، مَا شَاءَ اللّٰهُ لَا حَوْلَ وَلَا قُوَّةَ
إِلَّا بِاللّٰهِ ، رَبِّ اَدْخِلْنِيْ مُدْخَلَ صِدْقٍ وَّ
اَخْرِجْنِيْ مُخْرَجَ صِدْقٍ وَّ اجْعَلْ لِيْ مِنْ
لَّدُنْكَ سُلْطٰنًا نَّصِيْرًا، اَللّٰهُمَّ افْتَحْ لِيْ
اَبْوَابَ رَحْمَتِكَ وَاَرْزُقْنِيْ مِنْ زِيَارَةِ رَسُوْلِكَ

صَلَّى اللّٰهُ عَلَيْهِ وَسَلَّمَ مَا رَزَقْتَ اَوْلِيَاءَكَ
 وَاَهْلَ طَاعَتِكَ وَاَنْقِذْنِي مِنَ النَّارِ وَاغْفِرْ لِي
 وَاَرْحَمْنِي يَا خَيْرَ مَسْئُوْلٍ. [غنیۃ: ۲۰۳، غنیۃ جدید: ۳۷۶]
 اَللّٰهُمَّ اجْعَلْ لَنَا فِيْهَا قَرَارًا وَّرِزْقًا حَسَنًا.

[غنیۃ جدید: ۳۷۶]

ترجمہ: اللہ کے نام سے داخل ہوتا ہوں، جو اللہ تعالیٰ چاہیں گے وہی ہو گا، اس کی مدد کے بغیر معصیت سے حفاظت نہیں اور اطاعت پر قدرت نہیں۔ اے میرے رب! مجھ کو سچائی کے ساتھ داخل فرما اور سچائی کے ساتھ نکالنے اور اپنی طرف سے میرے لئے ایک طاقتور مددگار بنا دیجئے۔ اے رب! میرے لئے اپنی رحمت کے دروازے کھول دے اور مجھے اپنے رسول ﷺ کی زیارت سے وہ فائدہ عطا فرما جو تو اپنے اولیاء اور فرمانبردار بندوں کو عطا فرماتا ہے۔ اور مجھے جہنم کی آگ سے بچا، میری مغفرت فرما اور مجھ پر رحم فرما، اور تو مانگے جانے والوں میں سے سب سے بہتر ہے۔ اے اللہ! ہمارے لئے اس شہر میں بہترین ٹھکانا اور بہترین رزق عطا فرما۔

مدینہ منورہ کی فضیلت

پوری روئے زمین میں سب سے افضل ترین زمین کا وہ حصہ ہے جو حضور پاک ﷺ کے جسدِ اطہر سے ملا ہوا ہے۔ اور یہ خوش قسمتی مدینہ طیبہ کو حاصل ہے۔ اس کے بعد کعبۃ اللہ اور حرم مکی ہے۔ اس کے بعد حدودِ مدینہ منورہ ہے۔ [شامی کراچی: ۶۲۶۲]

حضرت علی رضی اللہ عنہ سے مروی ہے کہ حضور اکرم ﷺ نے اللہ تعالیٰ سے دُعا فرمائی: اے اللہ! حضرت ابراہیم علیہ السلام تیرے بندے اور تیرے خلیل تھے۔ انہوں نے اہل مکہ کے لئے برکت کی دُعا فرمائی تھی، اور میں تیرا بندہ اور تیرا رسول ہوں۔ میں اہل مدینہ کے لئے برکت کی دُعا کرتا ہوں، تو اہل مدینہ کو اہل مکہ سے دگنی برکت عطا فرما۔ چنانچہ آج مدینہ کی برکت لوگوں کی نظروں میں ہے۔ [ترمذی شریف: ۲۲۹۲]

دل میرا تسخیر کیا ایک عربی نے
مکی ، مدنی ، ہاشمی و مُطَلَبی نے

حرمتِ مدینہ منورہ

حضرت ابو ہریرہ اور حضرت انس رضی اللہ عنہما سے مروی ہے کہ حضور ﷺ نے ارشاد فرمایا ہے کہ اے اللہ! جس طرح حضرت ابراہیم علیہ السلام نے حدود مکہ مکرمہ کو محترم قرار دیا ہے اسی طرح میں حدود

مدینہ منورہ کو محترم قرار دیتا ہوں۔ [ترمذی شریف: ۲۳۰۲] (۱)
 اور حضرت سید الکونین عليه السلام نے اہل مدینہ کے لئے برکت
 کی دُعا فرمائی، جس طرح حضرت ابراہیم عليه السلام نے اہل مکہ کے لئے
 برکت کی دُعا فرمائی ہے۔ (۲)

حدودِ مدینہ منورہ

حدودِ مدینہ منورہ بڑے بڑے دو پہاڑوں کے درمیان وسیع
 و عریض ہموار علاقہ ہے۔ جس کے ایک طرف جبلِ اُحد اور دوسری
 طرف جبلِ عیر ہے اور بعض روایات میں جبلِ اُحد کی جگہ جبلِ ثور
 آیا ہے۔ (۳) اور مدینہ منورہ میں جبلِ ثور کے نام سے ایک چھوٹی
 سی پہاڑی ہے۔ جو جبلِ اُحد کے دامن پر ہے۔ اور مکہ مکرمہ میں

(۱) عن انس ان رسول الله صلى الله عليه وسلم طلع له احد فقال هذا جبل يحبنا ونحبه،
 اللهم ان ابراهيم حرم مكة واني احرم ما بين لابتيها. ترمذی: ۲۳۰۲
 (۲) عن سعد بن ابى وقاص فقال رسول الله صلى الله عليه وسلم ايتوني بوضوء فتوضأ ثم
 قام فاستقبل القبلة فقال اللهم ان ابراهيم كان عبدك وخليتك ودعا
 لاهل مكة بالبركة وانا عبدك ورسولك ادعوك لاهل المدينة ان تبارك
 لهم في مدهم وصاعهم مثل ما باركت لاهل مكة مع البركة بركتين۔
 ترمذی: ۲۲۹۲۔

(۳) یہ سب روایتیں قدرے فرق کے ساتھ بخاری شریف: ۲۵۱۱، مسلم شریف: ۴۴۲۱،
 مسند احمد: ۱۶۹۱، ترمذی: ۲۲۹۲ پر موجود ہے، مسلم کی عبارت یہ ہے۔ المدینة حرم
 ما بین عیر الی ثور۔ ۴۴۳۲۔

جبلِ ثور ہے وہ کافی بڑا ہے۔

بہر حال جب مدینہ منورہ کی حدود میں داخل ہو جائے تو ہمیشہ اس فکر میں رہنا چاہئے کہ ارضِ مقدس کے احترام کے خلاف کوئی امر صادر نہ ہو۔

ریاضِ الجنۃ میں عبادت کی فضیلت

حضور ﷺ نے ارشاد فرمایا کہ حجرہٴ عائشہ رضی اللہ عنہا اور منبر رسول اللہ ﷺ کا درمیانی حصہ جنت کے باغات میں سے ایک باغ ہے، جو شخص اس مقام پر جا کر نماز پڑھے گا اور ذکر و عبادت میں مشغول ہو گا، اس کے لئے جنت میں جانا بالکل آسان ہو جائے گا۔

[مسلم شریف: ۴۴۶۱]

اور وہاں پر جگہ مشکل سے ملتی ہے، بھیڑ کافی ہوتی ہے، اس لئے نماز سے ایک آدھ گھنٹہ قبل پہنچنے کی کوشش کی جائے۔ اور اکثر علماء کے نزدیک زمین کا یہ ٹکڑا قیامت کے دن جنت میں چلا جائے گا۔

[تاریخ مدینہ منورہ: ۱۲۲]

مسجدِ نبوی ﷺ میں داخل ہونے کے آداب

دل میرا تسخیر کیا ایک عربی نے
مکی ، مدنی ، ہاشمی و مُطَلَبی نے

جب مدینہ منورہ میں داخل ہو جائے تو سب سے پہلے مسجدِ نبوی ﷺ میں داخل ہو اور مسجدِ نبوی میں داخلہ سے قبل کسی دوسرے کام میں نہ لگ جائے۔ ہاں اگر کوئی سخت ضرورت پیش آجائے تو اس سے فارغ ہو کر فوراً داخل ہو۔ البتہ عورتوں کا رات میں داخل ہونا بہتر ہے۔

اور مسجدِ نبوی میں داخل ہوتے وقت یہ دُعا پڑھے:

بِسْمِ اللّٰهِ وَ الصَّلَاةُ وَ السَّلَامُ عَلٰی رَسُوْلِ اللّٰهِ، رَبِّ اغْفِرْ لِيْ ذُنُوْبِيْ وَ افْتَحْ لِيْ اَبْوَابَ رَحْمَتِكَ.

[غنیۃ الناسک جدید: ۹۷، قدیم: ۵۱]

ترجمہ: اللہ کے نام سے داخل ہوتا ہوں اور صلاۃ و سلام اللہ کے رسول پر نازل ہو، اے میرے رب! میرے گناہ معاف فرما اور میرے لئے اپنی رحمت کے دروازے کھول دیجئے۔

اس دُعا کو پڑھتے ہوئے نہایت عاجزی و انکساری اور خشوع و خضوع کے ساتھ اگر ممکن ہو تو بابِ جبرئیل علیہ السلام سے داخل ہو تو زیادہ بہتر ہے۔ اور داخل ہو کر اولاً ریاض الجنۃ میں دو رکعت تحیۃ المسجد پڑھ کر دُعا کرے۔ اور اگر فرض نماز کی جماعت کھڑی ہو تو اس میں شرکت کر لے۔ اور یہ فرض تحیۃ المسجد کے قائم مقام ہو جائے گا۔

[فتح القدیر بیرونی: ۱۶۸/۳، کونینہ: ۹۵/۳]

روضہ پُر نور علی صاحبہا الف الف صلوة پر سلام پڑھنے کے آداب و طریقہ

ریاض الجنۃ میں دو رکعت تھیۃ المسجد اور دُعا سے فراغت کے بعد نہایت ادب کے ساتھ قبلہ کی طرف سے مواجہ شریف (قبر شریف) کی جالی سے کچھ فاصلہ پر اس طرح کھڑا ہو جائے کہ اپنی پشت قبلہ کی طرف ہو، اور چہرہ قبر مبارک کی دیوار کی طرف ہو۔ اس کے بعد حضور قلبی سے غایت درجہ یکسوئی کے ساتھ ان الفاظ میں درود و سلام کا نذرانہ پیش کرے:

السَّلَامُ عَلَيْكَ يَا رَسُولَ اللَّهِ!

السَّلَامُ عَلَيْكَ يَا خَيْرَ خَلْقِ اللَّهِ!

السَّلَامُ عَلَيْكَ يَا خَيْرَةَ اللَّهِ مِنْ جَمِيعِ خَلْقِهِ!

السَّلَامُ عَلَيْكَ يَا حَبِيبَ اللَّهِ!

السَّلَامُ عَلَيْكَ يَا سَيِّدَ وُلْدِ آدَمَ!

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَ

بَرَكَاتُهُ!

يَا رَسُولَ اللَّهِ! إِنِّي أَشْهَدُ أَنْ لَا إِلَهَ إِلَّا اللَّهُ
وَحْدَهُ لَا شَرِيكَ لَهُ وَأَشْهَدُ أَنَّكَ عَبْدُهُ وَ
رَسُولُهُ، وَأَشْهَدُ أَنَّكَ يَا رَسُولَ اللَّهِ! قَدْ
بَلَغْتَ الرِّسَالَةَ وَأَدَّيْتَ الْأَمَانَةَ وَنَصَحْتَ
الْأُمَّةَ وَكَشَفْتَ الْغُبَّةَ فَجَزَاكَ اللَّهُ عَنَّا
خَيْرًا، جَزَاكَ اللَّهُ عَنَّا أَفْضَلَ مَا جَازَى
نَبِيًّا عَنْ أُمَّتِهِ، اَللَّهُمَّ اَعْطِ سَيِّدَنَا عَبْدَكَ
وَ رَسُولَكَ مُحَمَّدًا ۙ الْوَسِيْلَةَ وَ الْفَضِيْلَةَ وَ
الدَّرَجَةَ الْعَالِيَةَ الرَّفِيْعَةَ وَ اَبْعَثْهُ مَقَامًا
مَحْمُودًا ۙ الَّذِي وَعَدْتَهُ، وَ اَنْزِلْهُ الْمَنْزِلَ
الْمُقَرَّبَ عِنْدَكَ ۙ إِنَّكَ سُبْحَانَكَ ذُو الْفَضْلِ
الْعَظِيْمِ .

[فتح القدیر بیرونی ودیوبند: ۱۶۹/۳، مطبوعہ کوسنہ: ۹۵]

ترجمہ: اے اللہ کے رسول اللہ ﷺ! آپ پر سلام ہے۔

اے اللہ کی مخلوق میں سے سب سے برگزیدہ بندے! آپ پر

سلام ہو۔

اے اللہ کے بندوں میں سب سے بہتر! آپ پر سلام ہو۔

اے اللہ کے حبیب! آپ پر سلام ہو۔

اے اولادِ آدم کے سردار! آپ پر سلام ہو۔

آپ ﷺ پر سلام ہو۔

اے نبی ﷺ! اللہ کی رحمت اور برکات آپ پر نازل ہوں۔

یا رسول اللہ ﷺ! میں اس بات کی گواہی دیتا ہوں کہ اللہ کے سوا کوئی

عبادت کے لائق نہیں، وہ تنہا ہے، اس کا کوئی ہمسر نہیں، میں اس

بات کی گواہی دیتا ہوں کہ آپ نے رسالت کو پہنچا دیا ہے اور امانت کو

ادا کر دیا ہے۔ اور آپ نے اُمت کی خیر خواہی فرمائی ہے اور بے چینی

کو دور کر دیا ہے۔ اللہ تعالیٰ آپ کو بہترین جزائے خیر عطا فرمائے۔

اللہ تعالیٰ آپ کو ہماری طرف سے ان جزاؤں میں سے بہترین جزا عطا

فرمائے جو کسی نبی کو اس کی اُمت کی طرف سے دی ہے۔

اے اللہ! تو ہمارے سردار، اپنے بندے اور اپنے رسول محمد ﷺ

کو وسیلہ اور فضیلت اور بلند و بالا درجہ عطا فرما اور آپ ﷺ کو اس

مقام محمود پر پہنچا دے جس کا تو نے وعدہ فرمایا ہے۔ اور آپ ﷺ

کو اپنے نزدیک مقرب درجہ عطا فرما۔ بیشک تو پاک ذات ہے۔ اور

عظیم ترین احسان کرنے والا ہے۔

اس طرح درود و سلام سے فارغ ہونے کے بعد حضور پاک ﷺ کے سامنے کھڑے ہو کر آپ کے وسیلہ سے اللہ تعالیٰ سے اپنی مرادیں مانگے۔ اور اللہ تعالیٰ سے حسنِ خاتمہ، رضائے الہی اور مغفرت کا سوال کرے۔ پھر اس کے بعد حضور پاک ﷺ سے شفاعت کی درخواست کرے اور حضور ﷺ سے ان الفاظ کے ساتھ درخواست کی جائے:

يَا رَسُولَ اللَّهِ! أَسْأَلُكَ الشَّفَاعَةَ وَآتَوَسَّلُ بِكَ إِلَى اللَّهِ فِي أَنْ أَمُوتَ مُسْلِمًا عَلَى مِلَّتِكَ وَسُنَّتِكَ.

[فتح القدير: ۱۸۱/۳، فتح القدير زكريا ديوبند: ۱۶۹/۳، کوئٹہ: ۹۵/۳]

ترجمہ: یا رسول اللہ ﷺ! میں آپ سے شفاعت کا سوال کرتا ہوں اور اللہ کی طرف آپ کا وسیلہ چاہتا ہوں اس بات کے لئے کہ میں اسلام اور آپ ﷺ کے دین اور آپ ﷺ کی سنت پر مروں۔

دوسرے کی طرف سے سلام

اور اگر کسی نے حضور ﷺ کی خدمت میں سلام کے لئے کہا ہے تو اس کا سلام بھی اس طرح عرض کریں:

السَّلَامُ عَلَيْكَ يَا رَسُولَ اللَّهِ مِنْ فُلَانِ بْنِ فُلَانٍ يَسْتَشْفِعُ بِكَ إِلَى رَبِّكَ.

[غنیۃ جدید: ۷۹، ۳، قدیم: ۲۰۴]

ترجمہ: یا رسول اللہ ﷺ! آپ پر فلاں بن فلاں کی طرف سے سلام ہے۔ وہ آپ سے اپنے رب کے پاس شفاعت کا طالب ہے۔ ان کے علاوہ اور بھی بہت سی طویل دُعائیں بعض کتابوں میں موجود ہیں۔ مگر بہت زیادہ لمبی دُعائوں کا احاطہ کرنا اور یاد کرنا عام لوگوں کے لئے پریشانی کا باعث بن جاتا ہے، اس لئے اختصار سے کام لیا گیا ہے، نیز اگر کسی دُعا اور درود و سلام کے مذکورہ الفاظ بھی یاد نہ ہو سکیں تو اپنی مادری زبان میں جس طرح بھی ہو سکے ادب کے ساتھ روضۂ اطہر پر سلام پیش کر دے۔ اور جب تک مدینہ منورہ میں قیام رہے کثرت کے ساتھ مذکورہ طریقہ سے روضۂ اطہر پر حاضر ہو کر درود و سلام پیش کرتا رہے۔

سیدنا حضرت ابو بکر صدیق رضی اللہ عنہ پر سلام

سرکارِ دو عالم ﷺ کی خدمت میں سلام پیش کرنے کے بعد ایک ہاتھ کے بقدر داہنی طرف کو ہٹ کر سیدنا حضرت صدیق اکبر رضی اللہ عنہ کو ان الفاظ کے ساتھ سلام پیش کریں:

السَّلَامُ عَلَيْكَ يَا خَلِيفَةَ رَسُولِ اللَّهِ وَ
ثَانِيَهُ فِي الْغَارِ وَرَفِيقَهُ فِي الْأَسْفَارِ وَآمِينَهُ
عَلَى الْأَسْرَارِ أَبَا بَكْرٍ الصِّدِّيقِ جَزَاكَ

اللَّهُ عَنِ أُمَّةٍ مُحَمَّدٍ صَلَّى اللَّهُ عَلَيْهِ وَسَلَّمَ

خَيْرًا. [فتح القدیر: ۸۱/۳، فتح القدیر زکریا دیوبند: ۱۷۰/۳، کوئٹہ: ۹۵/۳،

غنیۃ الناسک: ۳۰۴]

ترجمہ: اے اللہ کے رسول ﷺ کے خلیفہ اور غارِ ثور میں ان کے ساتھی اور سفروں میں ان کے ساتھی اور ان کے رازوں کے امین ابو بکر صدیق رضی اللہ عنہ آپ پر سلام ہو۔ اللہ تعالیٰ آپ کو اُمتِ محمدیہ ﷺ کی طرف سے جزائے خیر عطا فرمائے۔

سیدنا حضرت عمر فاروق رضی اللہ عنہ پر سلام

حضرت صدیق اکبر رضی اللہ عنہ کو سلام پیش کرنے کے بعد ایک ہاتھ مزید داہنی طرف کو ہٹ کر سیدنا عمر فاروق رضی اللہ عنہ پر ان الفاظ کے ساتھ سلام پیش کرے:

السَّلَامُ عَلَيْكَ يَا أَمِيرَ الْمُؤْمِنِينَ عُمَرَ
الْفَارُوقَ الَّذِي أَعَزَّ اللَّهُ بِهِ الْإِسْلَامَ إِمَامَ
الْمُسْلِمِينَ مَرْضِيًّا حَيًّا وَ مَبِيتًا جَزَاكَ
اللَّهُ عَنِ أُمَّةٍ مُحَمَّدٍ صَلَّى اللَّهُ عَلَيْهِ وَسَلَّمَ

خَيْرًا. [فتح القدیر: ۸۱/۳، فتح القدیر زکریا دیوبند: ۱۷۰/۳، کوئٹہ: ۹۵/۳، غنیۃ

الناسک: ۲۰۵، غنیۃ جدید: ۳۸۰]

ترجمہ: اے امیر المؤمنین عمر فاروق رضی اللہ عنہ کہ جن کے ذریعہ سے اللہ تعالیٰ نے اسلام کو عزت و شوکت عطا فرمائی، آپ پر سلام ہو۔ اللہ تعالیٰ نے آپ کو مسلمانوں کا امام بنایا ہے۔ اللہ تعالیٰ نے آپ کو زندگی میں اور بعد وفات پسند فرمایا ہے۔ اللہ تعالیٰ آپ کو اُمت محمدیہ صلی اللہ علیہ وسلم کی طرف سے بہتر بدلہ عطا فرمائے۔

اور اگر کسی وقت روضہ اطہر تک بھیڑ کی وجہ سے نہ پہنچ سکے تو مسجد نبوی کے کسی بھی حصہ میں کھڑے ہو کر سلام عرض کرے۔ مگر اس کی وہ فضیلت نہیں ہے جو مواجہ شریف کے سامنے کی ہوتی ہے۔ نیز مسجد نبوی کے باہر سے بھی اگر مواجہ شریف کے سامنے سے گزرنا ہو تو تھوڑی دیر ٹھہر کر سلام عرض کرتا ہوا جائے۔

دربارِ رسالت کے سامنے ہو کر دُعا

درد و سلام سے فراغت کے بعد دوبارہ سرورِ کائنات صلی اللہ علیہ وسلم کے سامنے ہو کر حق تبارک و تعالیٰ کی حمد و ثنا اور آپ صلی اللہ علیہ وسلم پر درد پڑھ کر آپ صلی اللہ علیہ وسلم کے وسیلہ اور توسل سے ہاتھ اٹھا کر اللہ تعالیٰ سے دُعاؤں میں مرادیں مانگیں۔ اور حضور پُر نور صلی اللہ علیہ وسلم سے شفاعت کی درخواست کرے، اور اپنے لئے اور اپنے والدین، بچوں، عزیز واقارب اور دوست و احباب اور تمام مؤمنین اور مؤمنات کے لئے حضور صلی اللہ علیہ وسلم کے توسل سے اللہ تعالیٰ سے دُعا مانگیں۔ اور راقم الحروف سیاہ کار اور

اس کے معاونین کے لئے بھی ایسے مقبول ترین مقام پر دل سے دُعا فرمائیں۔ اس گنہگار پر بڑا احسان ہوگا۔ [ہدایۃ جدید: ۳۸۰]

دروود و سلام و دُعا کے بعد دو رکعت نماز

دروود و سلام اور دُعاؤں کے بعد پھر اُسطوانۃ ابولبابہ رضی اللہ عنہ کے پاس آ کر دو رکعت نماز پڑھ کر اللہ تعالیٰ سے مرادیں مانگیں۔ اس کے بعد پھر ریاض الجنۃ میں جتنی ہو سکے نقلیں پڑھ کر دُعا مانگیں، اور ریاض الجنۃ میں دُعا مانگیں بہت قبول ہوتی ہیں۔ اور جب تک مدینہ منورہ میں قیام رہے، پانچوں نمازیں مسجد نبوی ہی میں حاضر ہو کر ادا کرنے کی کوشش کرے۔ اور ہمہ وقت تلاوت، ذکر، دُعا اور نوافل میں مشغول رہے۔ اور کوئی وقت ادھر ادھر ضائع نہ ہونے دے، اور عبادت و یکسوئی میں راتوں کو جاگتا رہے۔ [فتح القدیر زکریا دیوبند: ۱۷۰/۳]

راقم الحروف بھی آپ سے دُعا کی درخواست کرتا ہے۔

ریاض الجنۃ کے سات ستون

مسجد نبوی کا وہ قدیم حصہ پیغمبر صلی اللہ علیہ وسلم کے ممبر اور حجرہ عائشہ رضی اللہ عنہا کے درمیان واقع ہے، وہی ریاض الجنۃ کا حصہ ہے۔ اور اس حصہ میں سات ستون ہیں اور ہر ایک ستون پر سونے کا پانی چڑھا ہوا ہے۔ اور مسجد نبوی میں یہ سات ستون بالکل نمایاں ہیں۔ اور یہ

ساتوں ستون حضور ﷺ کے زمانہ کے ہیں اور ہر ایک پر نام بھی لکھا ہوا ہے۔ تفصیل حسب ذیل ہے:

(۱) اسطوانۃ حنّانہ: اسطوانۃ حنّانہ وہ ستون ہے جو کھجور کے تنہ کا تھا۔ مسجد نبوی میں منبر بننے سے قبل حضور ﷺ اسی ستون پر ٹیک لگا کر خطبہ اور وعظ و نصیحت فرمایا کرتے تھے۔ اور جب منبر بن گیا اور ستون کو چھوڑ کر منبر پر جلوہ افروز ہو کر خطبہ دینے لگے، تو یہ ستون باقاعدہ آواز کے ساتھ زور زور سے رونے لگا تو حضور ﷺ نے اس کو اپنے سینہ مبارک سے لگایا تو رونا بند ہو گیا۔

[ترمذی شریف بروایت عبداللہ بن عمر رضی اللہ عنہما: ۱۱۳۱]

کھجور کا تنہ تو وہاں مدفون ہے، لیکن اب وہاں پختہ ستون ہے۔

(۲) اسطوانۃ ابو لبابہ رضی اللہ عنہ: حضرت ابو لبابہ رضی اللہ عنہ جلیل القدر صحابی ہیں۔ غزوہ تبوک کے موقع پر ان سے کوئی خطا صادر ہو گئی تھی تو انہوں نے خود اپنے آپ کو مسجد نبوی کے اس ستون سے باندھ دیا تھا جو اسطوانۃ ابو لبابہ رضی اللہ عنہ کے نام سے مشہور ہو گیا ہے اور انہوں نے یہ عہد کیا تھا کہ جب تک حضور ﷺ خود نہیں کھولیں گے، بندھا رہوں گا اور آپ ﷺ نے یہ بھی فرمایا تھا کہ جب تک خدا کی طرف سے مجھے حکم نہ ہوگا، میں بھی نہیں کھولوں گا۔ چنانچہ پچاس دن تک اس حالت میں بندھے رہے۔ اس کے بعد اللہ تعالیٰ نے

قرآن کریم کے اندر ان کی توبہ کی قبولیت کا اعلان فرمایا۔ تو حضور ﷺ نے بہ نفس نفیس اپنے دست مبارک سے کھول دیا تھا۔ ان کی توبہ کا ذکر سورہ توبہ میں ہے۔ اس جگہ پر توبہ کی قبولیت قرآن سے ثابت ہے اس لئے یہاں پر دو رکعت نماز پڑھ کر توبہ و استغفار اور دُعا کرنی چاہئے۔

[المسالك في مناسك: ۱۰۷۹، ۲]

(۳) اسطوانة وفود: اسطوانة وفود وہ ستون ہے جس کے پاس بیٹھ کر باہر سے آنے والے قبائل نے آپ ﷺ کے دست مبارک پر اسلام کی بیعت کی ہے۔ یہ ستون حجرہ عائشہ رضی اللہ عنہا اور حجرہ فاطمہ رضی اللہ عنہما کی دیوار سے متصل ہے۔

[غنیة جدید: ۳۸۲]

(۴) اسطوانة حرس: اسطوانة حرس وہ ستون ہے جو حجرہ عائشہ رضی اللہ عنہا کی دیوار سے متصل ہے۔ ہجرت کے بعد شروع شروع میں حضور ﷺ کے دروازہ پر پہرہ دیا جاتا تھا، تو پہرہ دینے والا اسی ستون کے پاس بیٹھ جاتا تھا اور بعد میں اللہ تعالیٰ نے قرآن کریم میں اعلان فرمایا کہ آپ ﷺ کی حفاظت اللہ تعالیٰ خود فرمائیں گے۔ قرآنی اعلان کے بعد پہرہ کا سلسلہ ختم ہو گیا تھا۔

[غنیة جدید: ۳۸۱]

(۵) اسطوانة جبرئیل علیہ السلام: حضرت جبرئیل علیہ السلام جب وحی لے کر حضرت دحبیہ کلبی رضی اللہ عنہ کی شکل میں تشریف لاتے تو اکثر و بیشتر اسی ستون کے پاس بیٹھے ہوئے نظر آتے تھے۔ اور اس جگہ کو مقام جبرئیل علیہ السلام بھی

کہتے ہیں۔ اس جگہ بھی دعائیں بہت زیادہ قبول ہوتی ہیں۔

(۶) اسطوانۂ سریر: اسطوانۂ سریر وہ ستون ہے جہاں پر حضور ﷺ اعتکاف فرمایا کرتے تھے۔ اور آرام کے لئے اسی جگہ آپ ﷺ کا بستر بچھا دیا جاتا تھا۔ یہ چونکہ حضور ﷺ کے اعتکاف کی جگہ ہے،

اس لئے یہاں بھی دُعائیں بہت زیادہ قبول ہوتی ہیں۔ [غنیۃ جدید: ۳۸۱]

(۷) اُسطوانۂ عائشہ رَضِيَ اللهُ عَنْهَا: ایک دفعہ حضور ﷺ نے ارشاد فرمایا تھا کہ میری مسجد میں ایک ایسی جگہ ہے کہ اس جگہ نماز پڑھنے کی فضیلت اگر لوگوں کو معلوم ہو جائے گی تو نمبر لگانے کے لئے قرعہ اندازی کی نوبت آجائے گی۔ اس کے بعد سے صحابہ کرام رَضِيَ اللهُ عَنْهُمْ اس جگہ کی جستجو کرتے رہے ہیں۔ حضور ﷺ کی وفات کے بعد حضرت عائشہ

صدیقہ رَضِيَ اللهُ عَنْهَا نے اپنے بھانجے حضرت عبداللہ بن زبیر رَضِيَ اللهُ عَنْهُ کو جگہ بتلا دی کہ اس جگہ جا کر توبہ و استغفار اور دُعا اور نمازوں میں مشغول ہو جائیں۔ اس لئے اس ستون کو اُسطوانۂ عائشہ رَضِيَ اللهُ عَنْهَا کہا جاتا ہے۔

اس جگہ بھی دُعائیں قبول ہوتی ہیں۔ [غنیۃ جدید: ۳۸۱]

لہذا مذکورہ مقامات میں سے کسی بھی جگہ دُعا ترک نہ کریں۔

مسجدِ نبوی کے دروازے

مسجدِ نبوی ﷺ میں داخل ہونے کے لئے جو ابواب ہیں، ان کی اجمالی تفصیل یوں ہے۔ شاہ فہد کی تعمیر سے قبل مسجد کے کل

دس دروازے تھے:

- (۱) بابِ جبرئیل عَلَیْہِ السَّلَامُ - (۲) بابُ النِّسَاءِ - (۳) بابِ عَبْدِ الْعَزِيزِ -
- (۴) بابِ عَمْرِ بْنِ الْعَدْنِ - (۵) بابِ مَجِیدِی - (۶) بابِ عَثْمَانَ بْنِ الْعَدْنِ -
- (۷) بابُ السَّعُوْدِ - (۸) بابِ اَبُو بَكْرٍ بْنِ الْعَدْنِ - (۹) بابُ الرَّحْمَةِ -
- (۱۰) بابُ السَّلَامِ -

اور جانبِ جنوبِ قبلہ ہے۔ اس طرف ان میں سے کوئی دروازہ نہیں ہے۔

جانبِ مشرق کے تین دروازے: جانبِ مشرق میں تین دروازے ہیں۔ بابِ جبرئیل عَلَیْہِ السَّلَامُ، بابُ النِّسَاءِ، بابِ عَبْدِ الْعَزِيزِ۔ ان میں سے بابِ جبرئیل عَلَیْہِ السَّلَامُ اور بابُ النِّسَاءِ قدیم ہیں اور بابِ عَبْدِ الْعَزِيزِ سعودی حکومت نے بنایا ہے، ان میں روضۂ اطہر سے قریب ترین دروازہ بابِ جبرئیل عَلَیْہِ السَّلَامُ ہے جب اس دروازہ سے داخل ہوں گے تو بائیں ہاتھ کو حضرت فاطمہ رَضِيَ اللهُ عَنْهَا کا حجرہ ہو گا اور دائیں ہاتھ کو اصحابِ صُفَّة کی قیام گاہ ہو گی۔ اور تھوڑا آگے بڑھیں گے تو حجرہ فاطمہ رَضِيَ اللهُ عَنْهَا ختم ہو کر بائیں ہاتھ کو ریاض الجنۃ کا حصہ شروع ہو جائے گا۔ حضرت سیدنا جبرئیل امین عَلَیْہِ السَّلَامُ اسی دروازہ سے تشریف لایا کرتے تھے۔

اس کے بعد دوسرے نمبر میں بابُ النِّسَاءِ اور تیسرے نمبر میں

بابِ عبد العزیز ہے۔

جانبِ شمال کے تین دروازے: جانبِ شمال سے جب مسجدِ نبوی میں داخل ہوں گے تو بڑے بڑے تین دروازے پڑیں گے۔ بابِ عمر رضی اللہ عنہ، بابِ مجیدی، بابِ عثمان رضی اللہ عنہ۔ ان میں سے درمیان میں بابِ مجیدی پڑے گا۔ اور بائیں ہاتھ کو بابِ عمر رضی اللہ عنہ اور دائیں ہاتھ کو بابِ عثمان رضی اللہ عنہ پڑے گا۔

جانبِ مغرب کے چار دروازے: مغرب کی جانب میں چار دروازے ہیں۔ ان میں شمال مغربی جانب میں سب سے پہلے بابُ السعود، پھر دوسرے نمبر میں بابِ ابو بکر رضی اللہ عنہ، تیسرے نمبر پر بابُ الرحمة، چوتھے نمبر پر بابُ السلام ہے۔ لہذا بابُ السلام بابِ جبرئیل علیہ السلام کے مد مقابل میں پڑے گا۔ ان دس دروازوں میں بابِ جبرئیل علیہ السلام سے داخل ہونا زیادہ افضل ہے۔

نوٹ: مذکورہ دس دروازوں میں سے کوئی بھی دروازہ جانبِ جنوب یعنی قبلہ کی طرف نہیں ہے۔ البتہ ترکی حکومت کی تعمیر پر جو سعودی حکومت نے دائیں اور بائیں یعنی جانبِ مغرب اور جانبِ مشرق میں اضافہ کیا ہے۔ اس اضافہ میں دو بڑے بڑے دروازے سعودی حکومت نے بنائے ہیں۔ ایک قدیم مسجد کی داہنی جانب بابُ السلام سے مغرب کی طرف کچھ فاصلہ پر ہے۔ اور دوسرا قدیم مسجد کے

بائیں جانب بابِ جبرئیل عَلَيْهِ السَّلَامُ سے مشرق کی طرف کچھ فاصلہ پر ہے۔ یہ دونوں دروازے کافی بڑے بڑے ہیں۔ اور یہ اس اضافہ میں ہیں جو مسجدِ نبوی کے قدیم حصہ سے پیچھے کو ہٹ کر بنایا گیا ہے۔

يَا رَبِّ صَلِّ وَسَلِّمْ دَائِمًا اَبَدًا
عَلَى حَبِيبِكَ خَيْرِ الْخَلْقِ كُلِّهِمْ

جنت البقیع

جنت البقیع مدینہ منورہ کا وہ وسیع و عریض قبرستان ہے جس میں ہزار ہا صحابہ رضی اللہ عنہم، تابعین، اولیاء اللہ اور نفوسِ قدسیہ رحمۃ اللہ علیہم مدفون ہیں۔ یہ قبرستان مسجدِ نبوی کی جانبِ قبلہ میں جنوب مشرقی سمت میں واقع ہے۔ اور اس وقت مسجدِ نبوی اور جنت البقیع کے درمیان کوئی آبادی یا عمارت حائل نہیں ہے۔ اور اس قبرستان میں حضور اکرم صلی اللہ علیہ وسلم کے اہل بیت میں سے ۹ اُمہات المؤمنین مدفون ہیں۔

(۱) اُم المؤمنین حضرت عائشہ رضی اللہ عنہا۔ (۲) اُم المؤمنین حضرت حفصہ رضی اللہ عنہا۔ (۳) اُم المؤمنین حضرت سودہ رضی اللہ عنہا۔ (۴) اُم المؤمنین حضرت زینب بنت جحش رضی اللہ عنہا۔ (۵) اُم المؤمنین حضرت زینب بنت خزیمہ رضی اللہ عنہا۔ (۶) اُم المؤمنین حضرت سلمہ رضی اللہ عنہا۔ (۷) اُم المؤمنین

حضرت جویریہ رضی اللہ عنہا۔ (۸) اُم المؤمنین حضرت اُم حبیبہ رضی اللہ عنہا۔
 (۹) اُم المؤمنین حضرت صفیہ رضی اللہ عنہا۔ [المساکن فی المناسک للکرمانی: ۱۰۸۶:۲]
 اور ازواجِ مطہرات میں سے اُم المؤمنین حضرت خدیجہ
 الکبریٰ رضی اللہ عنہا مکہ المکرمہ کے قبرستانِ جنتِ المَعْلٰی میں آرام فرما ہیں۔
 اور اُم المؤمنین حضرت میمونہ رضی اللہ عنہا کا مزار مقامِ سرف میں ہے، جو
 مسجدِ حرام سے سولہ (۱۶) کلومیٹر کے فاصلہ پر طریقِ مدینہ میں واقع
 ہے۔ اور یہ مسافت مسجدِ حرام سے جنتِ المَعْلٰی کے راستہ سے مسجدِ
 عائشہ رضی اللہ عنہا میں پہنچنے کی صورت میں ہے۔

اور اس قبرستان میں حضور صلی اللہ علیہ وسلم کی اولاد میں سے حضرت
 فاطمہ الزہرا رضی اللہ عنہا، حضرت رقیہ رضی اللہ عنہا، حضرت زینب رضی اللہ عنہا، حضرت
 اُم کلثوم رضی اللہ عنہا اور حضرت ابراہیم رضی اللہ عنہ مدفون ہیں۔ اور نواسہ رسول
 حضرت حسن بن علی رضی اللہ عنہ بھی اسی قبرستان میں مدفون ہیں۔ نیز
 حضرت زین العابدین رضی اللہ عنہ اور حضور صلی اللہ علیہ وسلم کے چچا حضرت عباس
رضی اللہ عنہ کے مزار بھی اسی قبرستان میں ہیں اور حضور صلی اللہ علیہ وسلم کی اولاد
 میں سے حضرت قاسم رضی اللہ عنہ اور عبد اللہ رضی اللہ عنہ مکہ المکرمہ کے قبرستان
 جنتِ المَعْلٰی میں آرام فرما ہیں۔ نیز اسی قبرستان بقیع میں حضور
صلی اللہ علیہ وسلم کی پھوپھی حضرت صفیہ بنت عبد المطلب رضی اللہ عنہا اور عاتکہ بنت
 عبد المطلب رضی اللہ عنہا اور آپ صلی اللہ علیہ وسلم کے چچا زاد بھائی حضرت ابوسفیان

بن حارث بن عبدالمطلب رضی اللہ عنہ، نیز حضور صلی اللہ علیہ وسلم کی رضاعی ماں دائی حضرت حلیمہ رضی اللہ عنہا بھی اسی قبرستان میں مدفون ہیں۔ اور اسی قبرستان میں خلیفہ ثالث حضرت عثمان ذوالنورین رضی اللہ عنہ، حضرت ابو سعید خدری رضی اللہ عنہ، حضرت عبدالرحمن بن عوف رضی اللہ عنہ، حضرت سعد بن ابی وقاص رضی اللہ عنہ، حضرت اسد بن زرارہ رضی اللہ عنہ، حضرت عثمان بن مظعون رضی اللہ عنہ، حضرت انس بن مالک رضی اللہ عنہ اور حضرت علی رضی اللہ عنہ کی والدہ فاطمہ بنت اسد رضی اللہ عنہا یہ سب اسی قبرستان میں مدفون ہیں۔ اور صاحبِ مذہب حضرت امام مالک رحمۃ اللہ علیہ اسی قبرستان میں مدفون ہیں۔ اور اس قبرستان میں سب سے نمایاں حضرت عثمان رضی اللہ عنہ کا مزار ہے۔ یہ جنت البقیع میں داخل ہونے کے بعد تقریباً دو سو (۲۰۰) قدم کے فاصلہ پر ہے۔ پھر وہاں سے سو (۱۰۰) قدم کے فاصلہ پر دیوار سے متصل حضرت ابو سعید خدری رضی اللہ عنہ اور حضرت فاطمہ بنت اسد رضی اللہ عنہا کا مزار ہے اور یہ بھی نمایاں ہے۔ نیز ہمارے اکابرین میں سے فقیہ العصر حضرت مولانا خلیل احمد صاحب محدث سہارنپوری مہاجر مدنی رحمۃ اللہ علیہ صاحبِ بذل الجہود شرح البوداؤد شریف اور شیخ العرب والجم حضرت مولانا زکریا صاحب شیخ الحدیث سہارنپوری نور اللہ مرقدہ اسی قبرستان میں مدفون ہیں اور حضرت مولانا سعید احمد خان رحمۃ اللہ علیہ بھی مدفون ہیں۔ بندہ کی خواہش بھی اسی قبرستان میں مکمل قیام ہو جائے۔ آمین

جنت البقیع کی فضیلت

اس قبرستان کو دنیا کے تمام قبرستانوں پر فضیلت حاصل ہے۔ حضور ﷺ نے ارشاد فرمایا کہ جس شخص کو مدینہ کے قبرستان میں دفن ہونے کا موقع ملے وہ شخص ضرور مدینہ میں آ کر مرے۔ اس لئے کہ جو مدینہ کے قبرستان میں مدفون ہو گا، ضرور میں اس کی شفاعت کروں گا۔ [ترمذی شریف: ۱۲۹۲]①

نیز بعض کتابوں میں اس کا بھی ذکر ہے کہ جو شخص اس قبرستان میں دفن ہو گا وہ ہمیشہ کے لئے عذابِ قبر سے محفوظ رہے گا۔

جنت البقیع کی زیارت

حجاج کرام اور عمرہ کرنے والوں کو مدینہ منورہ کی زیارت ضرور نصیب ہوتی ہے۔ بڑی خوش قسمتی کی بات ہے کہ ان کو اس قبرستان کی زیارت کا موقع ملتا ہے۔ لہذا مدینہ کے قیام کے دوران اس قبرستان کی زیارت کی بھی حتی الامکان کوشش کریں اور موقع کو ہاتھ سے جانے نہ دیں۔ نیز اگر موقع ملے تو روزانہ زیارت کریں۔ ورنہ کم از کم ہفتہ میں ایک مرتبہ زیارت کے لئے حاضری دیا کریں اور جمعہ کا دن زیادہ بہتر ہے۔ [مستفاد فتح القدیر: ۱۸۲/۳، فتح القدیر زکریا: ۱۷۱/۳]

(۱) عن ابن عمر رضی اللہ عنہما قال قال النبی ﷺ من استطاع ان یموت بالمدينة فلیمت بها فانی اشفع لمن یموت بها۔ الحدیث: ترمذی: ۲۴۹/۲۔

اہلِ بقیع پر سلام

قبرستان بقیع ہر وقت کھلا نہیں رہتا، بلکہ بند رہتا ہے اور جنازہ لے جانے کے لئے کھولا جاتا ہے۔ اور عام طور سے عصر کی نماز کے بعد جنازہ کے ساتھ داخل ہونے میں آسانی ہوتی ہے، اس لئے اس موقع کا انتظار کر کے داخل ہو جائے۔ اور اہل بقیع پر ان الفاظ کے ساتھ سلام پڑھے:

السَّلَامُ عَلَيْكُمْ دَارِ قَوْمٍ مُّؤْمِنِينَ وَ اِنَّا

اِنْ شَاءَ اللهُ بِكُمْ لَلْحَقُّونَ۔ [ابو داؤد شریف: ۲/۳۶۲]

ترجمہ: اے ایمان والی قوم! تم پر سلام ہو، بے شک ہم ان شاء اللہ تعالیٰ تم سے ملنے والے ہیں۔

اَللّٰهُمَّ اغْفِرْ لِاهْلِ الْبَقِيْعِ الْغَرَقَدِ،

اَللّٰهُمَّ اغْفِرْ لَنَا وَ لِهَمَّ۔

ترجمہ: اے اللہ! اہل بقیع کی مغفرت فرما۔ اے اللہ! ہماری اور ان کی مغفرت فرما۔

اس طرح اہل بقیع پر عمومی سلام کے بعد جن حضرات کے

مزارت کے نشانات باقی ہیں فرداً فرداً ان پر سلام پیش کرے۔

سیدنا حضرت عثمان ذوالنورین رضی اللہ عنہ پر سلام

قبرستان بقیع میں سیدنا حضرت عثمان رضی اللہ عنہ کا مزار نمایاں ہے،
ان کو ان الفاظ سے سلام پیش کرے۔

السَّلَامُ عَلَيْكَ يَا إِمَامَ الْمُسْلِمِينَ،
السَّلَامُ عَلَيْكَ يَا ثَالِثَ الْخُلَفَاءِ
الرَّاشِدِينَ، السَّلَامُ عَلَيْكَ يَا ذَا النُّورَيْنِ،
السَّلَامُ عَلَيْكَ يَا مُجَهَّزَ جَيْشِ الْعُسْرَةِ
بِالنَّقْدِ وَالْعَيْنِ، السَّلَامُ عَلَيْكَ يَا صَاحِبَ
الْهَجْرَتَيْنِ، السَّلَامُ عَلَيْكَ يَا جَامِعَ
الْقُرْآنِ بَيْنَ الدُّفْتَيْنِ، السَّلَامُ عَلَيْكَ
يَا صَبُورٌ عَلَى الْأَكْدَارِ، السَّلَامُ عَلَيْكَ يَا
شَهِيدَ الدَّارِ، السَّلَامُ عَلَيْكَ وَرَحْمَةُ اللَّهِ
وَبَرَكَاتُهُ.

[غنیۃ جدید: ۳۸۴]

ترجمہ: اے مسلمانوں کے امام! آپ پر سلام ہو۔ اے خلفائے

راشدین میں سے تیسرے نمبر کے خلیفہ! آپ پر سلام ہو۔ اے دو
 (۱) نور والے! آپ پر سلام ہو۔ اے جیش العسره (غزوہ تبوک)
 کے لشکر کو روپیہ اور ساز و سامان دے کر روانہ کرنے والے! آپ
 پر سلام ہو۔ اے (۲) دو ہجرت والے! آپ پر سلام ہو۔ اے قرآن
 کریم کو موجودہ شکل میں جمع کرنے والے! آپ پر سلام ہو۔ اے
 مصیبتوں اور پریشانیوں پر صبر کرنے والے! آپ پر سلام ہو۔ اے
 اپنے گھر میں شہید ہونے والے! آپ پر سلام ہو۔ آپ پر سلام اور
 اللہ کی رحمت و برکات نازل ہوں۔

اہلِ بقیع کو ایصالِ ثواب

حضرت سیدنا عثمان ذوالنورین رضی اللہ عنہ کو سلام پیش کرنے بعد
 سورہ فاتحہ اور سورہ بقرہ کے شروع سے مُفْلِحُونَ تک اور آیت الکرسی
 اور اِنَّ الرَّسُوْلَ سے اخیر تک اور سورہ لیس، سورہ تبارک
 الذی، سورہ قدر، سورہ الہکم التکاثر، سورہ کافرون، سورہ
 اخلاص تین تین مرتبہ سے گیارہ (۱۱) مرتبہ تک درمیان میں جتنا
 ہو سکے پڑھ کر تمام اہلِ بقیع اور تمام مؤمنین و مؤمنات کو ثواب

(۱) دونوں سے مراد حضور صلی اللہ علیہ وسلم کی دو صاحب زادیاں: حضرت رقیہ رضی اللہ عنہا اور حضرت ام کلثوم رضی اللہ عنہا
 ہیں، یکے بعد دیگرے حضرت عثمان رضی اللہ عنہ کے ساتھ دونوں کی شادیاں ہوئی تھیں۔

(۲) دو ہجرت سے ہجرت حبشہ اور ہجرت مدینہ منورہ مراد ہیں۔

پہنچادیں۔ اور اگر سب سورتیں نہ پڑھ سکیں تو جتنی بھی ہو سکیں
پڑھ کر ثواب پہنچادیں۔ [غنیۃ قدیم: ۲۰۹، جدید: ۳۸۸]

سید الشہداء حضرت حمزہ رضی اللہ عنہ اور شہداء اُحد کی زیارت

مسجد نبوی سے تقریباً کچھ کلومیٹر کے فاصلے پر وہ مقدس اور
مشہور پہاڑ واقع ہے جس کے بارے میں سرکارِ دو عالم ﷺ نے
بار بار یہ ارشاد فرمایا ہے: **أُحُدٌ جَبَلٌ يُحِبُّنَا وَنُحِبُّهُ**۔ [ترمذی: ۲۳۰۲]
اُحد وہ پہاڑ ہے جو ہم سے محبت رکھتا ہے اور ہم اس سے
محبت رکھتے ہیں۔ اور یہی وہ پہاڑ ہے جس پر ۳ ہجری میں وہ
مشہور واقعہ پیش آیا تھا جس کو جنگ اُحد کہتے ہیں۔ اسی غزوہ میں
سیدنا حضرت حمزہ رضی اللہ عنہ کا کلیجہ ہندہ نے چاب لیا تھا، مگر ہندہ نے
بعد میں اسلام قبول کر لیا۔ اور اسی غزوہ میں ستر (۷۰) نفوسِ قدسیہ
رضی اللہ عنہم نے جامِ شہادت پی لیا تھا۔ اسی غزوہ میں سرورِ کائنات ﷺ
کے دندان مبارک شہید ہوئے تھے۔ اسی غزوہ میں سر مبارک پر
چوٹ آئی تھی، اسی غزوہ میں جسدِ اطہر میں جگہ جگہ تیر اور نیزوں کے
نشانات لگ گئے تھے۔ پہاڑ کے دامن میں پتھر کی وہ چٹان آج
بھی نمایاں ہے جس پر حضور ﷺ سیدنا طلحہ رضی اللہ عنہ کے مونڈھے پر
قدم مبارک رکھ کر چڑھے تھے اور چڑھ کر کفار کا اور صحابہ رضی اللہ عنہم کی
حالت کا معائنہ فرمایا تھا۔

اور اسی اُحد پہاڑ کے دامن میں ایک ہموار میدان میں سید
الشہداء حضرت حمزہ رضی اللہ عنہ اور باقی شہداء اُحد کی قبریں ہیں اور اس
قبرستان کو چہار دیواری سے گھیر دیا گیا ہے۔ اور جالی دار دیواروں
سے قبریں اچھی طرح نظر آ جاتی ہیں۔

مدینہ منورہ کے قیام کے دوران شہداء اُحد کی زیارت بھی بڑی
خوش نصیبی اور بڑا کارِ ثواب اور مستحب ہے۔ [مستفاد فتح القدر: ۳
۱۸۳، فتح القدر زکریا: ۲۳۳، غنیۃ قدیم: ۲۰۸، جدید: ۱۸۶]

جبلِ اُحد کے درخت کی فضیلت

حضور صلی اللہ علیہ وسلم نے فرمایا کہ جب تم اُحد پہاڑ پر پہنچو تو اس کے
درخت میں سے کچھ کھا لو۔ اگرچہ اس کے درخت خار دار رہی کیوں
نہ ہوں۔ [وفاء الوفاء باخبار دارالمصطفیٰ: ۹۲۶]
لہذا جس کو وہاں جانے کا موقع میسر ہو اُس کا وہاں کی چیزوں
میں سے کچھ کھا لینا مستحب ہے۔

مسجدِ نبوی میں چالیس نمازیں

مسجدِ نبوی صلی اللہ علیہ وسلم میں ایک نماز پڑھنا بروایت حضرت انس
رضی اللہ عنہ دوسری مسجدوں میں پچاس ہزار نمازوں کے برابر ہے۔
[ابن ماجہ شریف: ۱۰۳]

نیز مسجدِ نبوی میں چالیس (۴۰) نمازیں بلا ناغہ پڑھنا عظیم ترین فضیلت کی بات ہے۔ اور عذابِ قبر اور نفاق سے براءت اور جہنم سے خلاصی نصیب ہوتی ہے۔ [مسند احمد بن حنبل: ۱۵۵/۳، حدیث: ۱۲۶۱۱، مستفاد الیضاح المسائل: ۲۸، فتاویٰ محمودیہ: ۱۸۶/۳، فتاویٰ رحیمیہ: ۲۲۲/۵]

مسجدِ قُبَاء کی زیارت اور نماز

مسجدِ قُبَاء وہ مسجد ہے جس کی تعمیر میں سرورِ کائنات ﷺ نے اپنے دست مبارک سے پتھر رکھا ہے۔ اور ہجرت کے بعد سب سے پہلے اس مسجد کی تعمیر ہوئی ہے۔ اور یہی وہ مسجد ہے جس کے بارے میں قرآن کریم میں لَمْسَجِدْ اَبْسَسْ عَلٰی التَّقْوٰی فرمایا گیا ہے، اب یہ مسجد بہت بڑی بن گئی ہے۔ سڑک سے متصل کھلے میدان میں ہے اور یہ مسجد مسجدِ نبوی سے تقریباً تین چار کلومیٹر کے فاصلہ پر ہے۔ حدیث میں آیا ہے کہ اس مسجد میں ایک نماز پڑھنے سے ایک عمرہ کا ثواب ملتا ہے۔ [ابن ماجہ شریف: ۱۰۳، بخاری شریف: ۱۵۹۱]

حضور ﷺ ہفتہ کے دن مسجدِ قُبَاء تشریف لے جاتے تھے، اس لئے کسی کو ہفتہ کے دن کا موقع ملے تو ہفتہ ہی کو مسجدِ قُبَاء میں حاضری دینے کی کوشش کرے۔ اور قُبَاء ہی کے علاقہ میں سِرِّ اَرِيس ہے، یعنی وہ کنواں ہے جس میں سرکارِ دو عالم ﷺ کی انگوٹھی سیدنا حضرت عثمان رضی اللہ عنہ کے ہاتھ سے گر گئی تھی، پھر نہیں ملی تھی۔

[مسلم شریف: ۲۴۸۱، مستفاد فتح القدير: ۱۸۳/۳]

مسجدِ جمعہ

مسجدِ نبوی سے قباء کو جاتے وقت راستہ میں مشرقی جانب وادیِ زانونا میں حضور ﷺ کے زمانہ میں قبیلہ بنو سالم رہتا تھا اور حضور ﷺ کے زمانہ میں اس قبیلہ میں یہ مسجد بن گئی تھی۔ اور حضور ﷺ نے سب سے پہلے جمعہ اسی مسجد میں ادا فرمایا تھا، اس لئے اس کو مسجدِ جمعہ کہا جاتا ہے۔ اس جگہ بھی دُعاء قبول ہوتی ہے۔ لہذا اس مسجد میں دو رکعت نماز پڑھ کر اللہ تعالیٰ سے دُعائیں مانگی جائیں۔

مسجدِ اجابہ

یہ وہ مقام ہے جہاں پر حضور ﷺ نے بہت لمبی نماز پڑھ کر تین دُعائیں کی تھیں۔ ایک دُعاء یہ تھی کہ اے اللہ! میری اُمت کو عام قحط سالی سے ہلاک نہ فرما۔ دوسری دُعاء یہ فرمائی تھی کہ اے اللہ! میری اُمت کو اغیار کے تسلط سے ناکام اور ہلاک نہ فرما۔ یہ دونوں دُعائیں قبول ہو گئی تھیں۔ تیسری دُعاء یہ فرمائی تھی کہ اے اللہ! میری اُمت کی آپس کی خانہ جنگی اور آپس کی خوں ریزی سے حفاظت فرما۔ یہ دُعاء قبول نہیں ہوئی تھی۔ [ترمذی شریف: ۴۰۲، کتاب الفتن]

اس مقام پر اس وقت ایک مسجد ہے، اس کو مسجدِ الاجابہ کہتے ہیں۔ یہ مسجد جنت البقیع سے جانبِ شمال میں بستانِ سماں کے پاس ہے۔ اس میں جا کر بھی دو رکعت نماز پڑھ کر دُعا کرنا مستحب ہے۔

مسجدِ اُبی بن کعب رضی اللہ عنہ

جنت البقیع سے متصل حضرت اُبی بن کعب رضی اللہ عنہ کا مکان تھا۔ حضور ﷺ نے بکثرت وہاں تشریف لے جا کر نماز پڑھ کر دُعا فرمائی ہے۔ اس جگہ ایک مسجد بنی ہوئی ہے۔ جو مسجدِ اُبی بن کعب رضی اللہ عنہ سے موسوم ہے، وہاں بھی دُعا قبول ہوتی ہے۔ اس وقت یہ مسجد جنت البقیع کے احاطہ کے اندر آگئی ہے۔

مدینہ طیبہ سے واپسی کے آداب

جب مدینہ منورہ سے واپسی کا ارادہ ہو تو ریاض الجنۃ میں یا مسجدِ نبوی کے کسی بھی حصہ میں دو رکعت نفل پڑھ کر روضہ اطہر علی صاحبہا الف الف صلوة پر حاضر ہو کر پہلے کی طرح درود و سلام پڑھے۔ پھر اللہ تعالیٰ سے دُعا کرے۔

اے اللہ! میرے سفر کو آسان فرمادے اور مجھے سلامتی و عافیت کے ساتھ اپنے اہل و عیال میں پہنچا دے۔ اور مجھ کو دونوں جہاں میں آفتوں سے محفوظ فرما۔ اور میرا حج اور میری زیارت کو شرف قبولیت عطا فرمائے۔ اور مجھے مدینہ منورہ کی دوبارہ حاضری نصیب فرما۔ اور یہ میرا آخری سفر نہ بنا۔ اس کے بعد اگر یاد ہو تو ذیل میں

[مستفاد معلم الحجاج: صفحہ ۳۲۶]

آنے والی دُعا پڑھے۔

مدینہ منورہ سے واپسی کی دُعا

اگر یاد ہو تو روضہ اطہر کے سامنے ذیل کی دُعا پڑھے:

اللَّهُمَّ لَا تَجْعَلْ هَذَا آخِرَ الْعَهْدِ بِنَبِيِّكَ
وَمَسْجِدِهِ وَحَرَمِهِ وَيَسِّرْ لِي الْعُودَ إِلَيْهِ
وَالْعُكُوفَ لَدَيْهِ وَارْزُقْنِي الْعَفْوَ وَالْعَافِيَةَ
فِي الدُّنْيَا وَالْآخِرَةِ وَرُدَّنَا إِلَى أَهْلِنَا سَالِمِينَ
غَانِبِينَ أَمِينِينَ بِرَحْمَتِكَ يَا أَرْحَمَ

الرَّاحِمِينَ! [غنیۃ جدید: ۳۸۸، قدیم: ۲۱۰، ہکذا قاضی خاں: ۳۱۹]

ترجمہ: اے میرے اللہ! آپ اپنے نبی ﷺ اور مسجد نبوی ﷺ اور حرم نبوی ﷺ کی اس زیارت کو آخری زیارت نہ بنا۔ بلکہ میرے لئے دوبارہ آنا اور ٹھہرنا آسان فرما اور میرے لئے دنیا و آخرت میں سلامتی اور عافیت نصیب فرما۔ اور مجھے اپنے گھر عافیت اور سلامتی و اجر و ثواب کے ساتھ پہنچا دے۔ اے ارحم الراحمین! اپنی رحمت سے مالا مال فرما۔

اس کے بعد نہایت حسرت اور صدمہ کے ساتھ دیارِ حبیب

ﷺ سے رخصت ہو جائے۔

مدینہ منورہ کی کھجور وطن لانا

جب مدینہ منورہ سے واپسی کا سفر ہو تو مدینہ طیبہ کی کھجور بھی ساتھ میں لانے کا اہتمام کریں۔ حدیث پاک میں مدینہ منورہ کی کھجوروں کی بہت زیادہ فضیلت آئی ہے اور حضرت سید الکونین ؓ نے اس کی فضیلت نہایت اہمیت کے ساتھ بیان فرمائی ہے۔ آپ ؐ نے فرمایا کہ مدینہ کی کھجور کھانے سے زہر بھی اثر نہیں کرتا۔

[مسلم شریف: ۱۸۱۲]

لہذا حجاج کرام کا مدینہ منورہ کی کھجوروں کو اپنے وطن لانا اور خود کھانا اور احباب اور اعزاء و اقربا کو کھلانا باعثِ خیر و برکت ہے۔ اور ہمارے اکابر سے ثابت ہے۔

[نقش حیات: ۸۵/۱]

وطن سے قریب پہنچنے کی دُعا

جب حجاج کرام اور عمرہ کرنے والے اس بار و نق سفر سے واپس وطن کے قریب پہنچ جائیں تو یہ دُعا پڑھیں :

بِسْمِ اللّٰهِ اَيُّبُونَ تَايِبُونَ عَابِدُونَ لِرَبِّنَا
حَامِدُونَ، صَدَقَ اللّٰهُ وَعُدَّةٌ وَنَصَرَ عَبْدَهُ
وَهَزَمَ الْاَحْزَابَ وَحَدَّاهُ... الخ

[مسلم شریف: ۱/۲۳۵، غنیۃ جدید: ۳۸۹]

ترجمہ: ہم اللہ کا نام لے کر سفر سے واپس آرہے ہیں، ہم سفر سے توبہ کرتے ہوئے لوٹنے والے ہیں۔ ہم اللہ کی عبادت کرتے ہوئے لوٹنے والے ہیں۔ ہم اپنے رب کی حمد و ثنا کرتے ہوئے سفر سے آرہے ہیں۔ اللہ نے اپنا وعدہ سچا کر کے دکھایا اور اپنے بندہ کی مدد فرمائی اور احزاب کے لشکر کو تنہا شکست دے دی۔

واپسی میں حاجی کا استقبال

جب حجاجِ کرام حج سے واپس آئیں تو ان سے ملاقات، سلام، مصافحہ کرنا اور ان سے دُعا کرنا باعثِ فضیلت ہے، اس لئے کہ حاجی کی دُعا قبول ہوتی ہے۔

مگر حاجی کو روانہ کرتے وقت جلوس کی شکل اختیار کرنا یا نعرہ لگانا سخت ممنوع ہے۔ اور اسی طرح حاجی کی واپسی میں ضرورت سے زیادہ افراد کا ہوائی اڈہ پر پہنچ جانا اور بلاوجہ اتنے لوگوں کا کرایہ خرچ کرنا قابلِ ترک امر ہے۔ اور اس میں ریا کاری بھی ہوتی ہے، جس سے احتراز کرنا نہایت ضروری ہے۔ [مستفاد معلم الحجاج: ۳۳۸]

حاجی کے یہاں دعوت

حجاجِ کرام کا سفر حج کو جانے سے قبل یا سفر حج سے واپسی پر دعوت کرنا حضور اکرم ﷺ، صحابہ کرام، ائمہ مجتہدین اور سلف و خلف

کسی سے بھی ثابت نہیں ہے۔

نیز حج ایک اہم ترین عبادت ہے، اور عبادت کا نام و نمود اور ریا کاری سے محفوظ ہونا لازم ہے۔ اور دعوت حج میں نام و نمود اور ریا کاری کا ہونا بہت واضح ہے۔ اس لئے اس رسمی دعوت کو ترک کر دینا ہر حاجی پر لازم ہے۔ لہذا دنیا کے نام و نمود کے لئے ایسی عظیم عبادت کے ثواب کو ضائع نہ کریں۔

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا أَوْ سُبْحَانَ
 اللَّهُ بُكْرَةً وَأَصِيلًا، اللَّهُمَّ تَقَبَّلْ مِنَّا إِنَّكَ
 أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ
 أَنْتَ التَّوَّابُ الرَّحِيمُ، اللَّهُمَّ وَفَّقْنَا لِإِدَاءِ
 الْمُنَاسِكِ كَمَا تُحِبُّ وَتَرْضَى وَارْزُقْنَا الْعُودَ
 بَعْدَ الْعُودِ مَرَّةً بَعْدَ مَرَّةٍ فِي كُلِّ سَنَةٍ وَصَلَّى
 اللَّهُ تَعَالَى عَلَى خَيْرِ الْبَرِيَّةِ سَيِّدِنَا وَمَوْلَانَا
 مُحَمَّدٍ وَآلِهِ وَسَلَّمَ تَسْلِيمًا كَثِيرًا كَثِيرًا.

اللہ کی رضا کا طالب محمد یونس پالن پوری

بیت اللہ جائیے اور یہ اشعار پڑھئے

شکر ہے تیرا خدایا، میں تو اس قابل نہ تھا
تو نے اپنے گھر بلایا، میں تو اس قابل نہ تھا
اپنا دیوانہ بنایا، میں تو اس قابل نہ تھا
گرد کعبے کے پھرایا، میں تو اس قابل نہ تھا
مدتوں کی پیاس کو سیراب تو نے کر دیا
جام زم زم کا پلایا، میں تو اس قابل نہ تھا
ڈال دی ٹھنڈک میرے سینے میں تو نے ساقیا
اپنے سینے سے لگایا، میں تو اس قابل نہ تھا
بھا گیا میری زباں کو ذکرِ اِلَّا اللہ کا
یہ سبق کس نے پڑھایا، میں تو اس قابل نہ تھا
خاص اپنے در کا رکھا تو نے اے مولا مجھے
یوں نہیں در در پھرایا، میں تو اس قابل نہ تھا
میری کوتاہی کہ تیری یاد سے غافل رہا
پر نہیں تو نے بھلایا، میں تو اس قابل نہ تھا

میں تو تھا بے راہ تو نے دستگیری آپ کی
 تو ہی مجھ کو در پہ لایا، میں تو اس قابل نہ تھا
 عہد جو روز ازل میں نے کیا تھا یاد ہے
 عہد وہ کس نے نبھایا، میں تو اس قابل نہ تھا
 تیری رحمت تیری شفقت سے ہوا مجھ کو نصیب
 گنبد خضرا کا سایہ، میں تو اس قابل نہ تھا
 میں نے جو دیکھا سو دیکھا بارگاہِ قدس میں
 اور جو پایا سو پایا، میں تو اس قابل نہ تھا
 بارگاہِ سیدالکونین علیہ السلام میں آ کر یونس
 سوچتا ہوں کیسے آیا، میں تو اس قابل نہ تھا

راقم الحروف کو مندرجہ ذیل شعر نہایت پسند ہے۔
 بقول شاعر:

کروں گا ناز قیامت تک میں قسمت پر
 بقیع میں جو مکمل قیام ہو جائے

دل کی فریاد

میرے دل کی تمام گندگیوں کو دھو دے اور میرے دل کی دنیا بدل دے
مجھے ایک نیا موڈ دے کر مجھے نئی زندگی بخش دے

مجھے اکیلا بھٹکتا ہوا نہ چھوڑ، مجھے سہارا دے دے
میں نے اپنی زندگی تجھ سے دور بھاگتے ہوئے گزار دی

اب میں تیری طرف لوٹ کے آیا ہوں مجھے تیرے سوا کوئی در نہ ملا
میں تیری طرف بھکاری بن کر آیا ہوں، تاکہ تو مجھے بچالے

تو مجھے اپنا فرماں بردار بندہ اور غلام بنا لے
میری تمام گندگیوں کو دور کر دے، میرے دل کی دنیا بدل دے

میں زندگی بھر اپنی خواہشات کی پیروی کرتا رہا
اور شیطان اور نفس کی بندگی کرتا رہا

لیکن اب میں سمجھ گیا کہ تیرے در کے سوا کوئی در نہیں ہے
میں تجھ سے تیری مدد کی بھیک مانگتا ہوں

میرے مردہ دل کو زندگی بخش دے
اور مجھے ایک نیا موڑ دے کر از سر نو زندگی بخش دے

میں تیرا بڑا شکر گزار رہوں گا اگر تو میرے دل کو بدل دے
میرا دل سیاہ ہو چکا ہے اور آنکھیں خشک ہو گئی ہیں

اب میں تیرے در پہ آیا ہوں
تو مجھے دھتکار نہ دے اور مایوس نہ فرما

آج تو میرے گناہوں کو معاف فرما دے اور میرے دل کو بدل دے
مجھے آوارہ بھٹکتا ہوا نہ چھوڑ، مجھے معاف کر دے اور میرے دل کو بدل دے

میرے دل کو سنبھال لے
اور مجھے نئی زندگی بخش دے

خاموش فتنوں کا علاج، روزی میں برکت، جاود اور جنات کے شر سے حفاظت کا مجرب تعویذ

یا حَفِيفُ

قَالَهُ خَيْرٌ عَاطِفًا وَمُؤَاذِمًا عَمَّا تَرَى الرَّاجِحِينَ

بِسْمِ اللّٰهِ الرَّحْمٰنِ الرَّحِیْمِ
مَا شَاءَ اللّٰهُ لَا حَوْلَ وَلَا قُوَّةَ اِلَّا بِاللّٰهِ
اِنَّ اللّٰهَ هُوَ الرَّزَّاقُ ذُو الْقُوَّةِ الْمَتِينُ

قَالِمًا الْقَوَالَ قَالَ مُوسَى مَا جِئْتُمْ بِهِ: التَّبَهُخُ، اِنَّ اللّٰهَ سَيَبْطِلُهُ، اِنَّ اللّٰهَ لَا يُضْلِحُ
عَمَلُ الْمُفْسِدِ ۝ وَيُحِقُّ اللّٰهُ الْحَقَّ بِكُلِّ نَبِيٍّ وَلَوْ كَرِهَ الْمُجْرِمُونَ ۝

بِسْمِ اللّٰهِ الرَّحْمٰنِ الرَّحِیْمِ: بِسْمِ اللّٰهِ الَّذِیْ لَا یَضُرُّ مَعَ اَسْمِهِ شَیْءٌ فِی الْاَرْضِ وَلَا فِی السَّمَاوٰتِ وَهُوَ السَّمِیْعُ الْعَلِیْمُ. اللّٰهُمَّ لَا سَهْلَ اِلَّا مَا جَعَلْتَهُ سَهْلًا، وَاَنْتَ تَجْعَلُ الْحَزْنَ سَهْلًا اِذَا شِئْتَ. یَا عَمَّ حَیْرٍ فِی ذَبْنِ مَمْرَةٍ مَمْلُکِیْهِ، وَیَقَالِیْهِ یَا عَمَّ یَا عَمَّ! اَعُوذُ بِاللّٰهِ مِنَ الشَّیْطَانِ الرَّجِیْمِ. وَقُلْ رَبِّ اَعُوذُ بِكَ مِنْ هَمَزَاتِ الشَّیْطَانِ وَ اَعُوذُ بِكَ رَبِّ اَنْ یَّحْضُرَ وَنْ. قَالَهُ خَيْرٌ عَاطِفًا وَهُوَ اَزْ حَمِّ الرَّاجِحِیْنَ. اَعُوذُ بِکِحَبَاتِ اللّٰهِ الْعَاقِمَاتِ مِنْ شَیْءٍ مَا خَلَقَ مِنْ شَیْءٍ مِنْ عَقِیْبِهِ وَعِقَابِهِ وَشَیْءٍ عِبَادِهِ.

بِسْمِ اللّٰهِ الرَّحْمٰنِ الرَّحِیْمِ ۝

الْحَمْدُ لِلّٰهِ رَبِّ الْعَالَمِیْنَ ۝ الرَّحْمٰنِ الرَّحِیْمِ ۝ مَلِکِ یَوْمِ الدِّیْنِ ۝ اِنَّکَ تَعْلَمُ وَاِنَّکَ تَسْتَعِیْبُ ۝ اِهْدِنَا الصِّرَاطَ الْمُسْتَقِیْمَ ۝
صِرَاطَ الَّذِیْنَ اَنْعَمْتَ عَلَیْهِمْ: غَیْرِ الْمَغْضُوْبِ عَلَیْهِمْ وَلَا الضَّالِّیْنَ ۝

حضور ﷺ کا خط سرکش جناتوں کے نام

بِسْمِ اللّٰهِ الرَّحْمٰنِ الرَّحِیْمِ ۝

هَذَا كِتَابٌ مِنْ مَحَبَّتِي وَسُؤْلِ اللّٰهِ رَبِّ الْعَالَمِیْنَ اِنْ مِنْ يَطُوفُ فِي الدَّارِ مِنَ الْعُبَّارِ وَالرُّؤَاةِ وَالسَّائِحِينَ اِلَّا رَا قَائِمًا فِي يَحْتَرِي بِرَا حِلْمِنِ
اَمَّا بَعْدُ فَاَنْ لَنَا وَلَكُمْ فِي الْحَقِّ بَعْدَةٌ فَاَنْ تَاكُ عَالِيَةً مُؤَلِّعًا اَوْ فَاجِرًا مُغْتَمِبًا اَوْ رَاغِبًا حَقًّا مُنْبِطًا. هَذَا كِتَابُ اللّٰهِ يَطُوقُ عَلَيْنَا
وَعَلَيْكُمْ بِالْحَقِّ اِنَّا كُنَّا نَسْتَسْتَسْخِعُ مَا كُنْتُمْ تَعْمَلُونَ اَثَرُكُمْ اَوْ صَاحِبِ كِتَابِي هَذَا اَوْ لَطِيفًا اِلَى عِبَدَةِ الْاَوْقَانِ وَالْاَصْنَافِ وَالِ اَنْ تَمِنَ
بِزُغْرٍ اَنْ مَعَ اللّٰهِ اِلَّا حَزْرَ لَكَ اِلَّا الْاَوْهَلُ كُلُّ شَيْءٍ مِنْ هَالِكٍ اِلَّا وَجْهَهُ لَهٗ الْحُكْمُ وَالْيَوْمُ جَعْفُونَ حَتَّى لَا تَنْصُرُونَ شَيْءًا تَسْتَسْتَسْقِ تَفَرَّقَ قِي اَعْدَاءِ
اللّٰهِ وَبَلَّغْتَ حَقَّةَ اللّٰهِ وَلَا حَوْلَ وَلَا قُوَّةَ اِلَّا بِاللّٰهِ فَسَيَكْفِيكَهُمُ اللّٰهُ وَهُوَ السَّمِیْعُ الْعَلِیْمُ

بِسْمِ اللّٰهِ الرَّحْمٰنِ الرَّحِیْمِ ۝

اِنَّ اللّٰهَ لَا اِلَهَ اِلَّا هُوَ الْعَزِیْزُ الرَّحِیْمُ ۝ لَا تَاْخُذُ بِحِسَابِ سِنَةٍ وَلَا نَوْمٍ لَهٗ مَا فِی السَّمٰوٰتِ وَالْاَرْضِ، مَنْ ذَا الَّذِیْ یَشْفَعُ عِنْدَهٗ اِلَّا بِاِذْنِهٖ. یَعْلَمُ
مَا بَیْنَ اَیْدِیْهِمْ وَمَا خَلْفَهُمْ. وَلَا یُحِیْطُونَ بِشَیْءٍ مِنْ عِلْمِہٖ اِلَّا بِمَا شَاءَ: وَسِعَ کُرْسِیُّہُ السَّمٰوٰتِ وَالْاَرْضَ، وَلَا یَـُٔوْدُهٗ حِفْظُہُمَا، وَهُوَ
الْعَلِیُّ الْعَظِیْمُ ۝

الْعَلِیُّ الْعَظِیْمُ ۝

بِسْمِ اللّٰهِ الرَّحْمٰنِ الرَّحِیْمِ ۝

قُلْ اَعُوذُ بِرَبِّ النَّاسِ ۝ مَلِکِ النَّاسِ ۝ اِلٰهِ
النَّاسِ ۝ مِنْ شَیْءٍ الْوَسْوَاسِ
الْخَنَّاسِ ۝ الَّذِیْ یُؤَسِّسُ فِی
صُدُورِ النَّاسِ ۝ مِنْ
الْجِنَّةِ وَالنَّاسِ ۝

بِسْمِ اللّٰهِ الرَّحْمٰنِ الرَّحِیْمِ ۝

قُلْ اَعُوذُ بِرَبِّ الْفَلَقِ ۝ مِنْ شَیْءٍ مَا خَلَقَ ۝
وَمِنْ شَیْءٍ غَاسِقٍ اِذَا وَقَبَ ۝ وَمِنْ
شَیْءٍ النَّفَّاثَاتِ فِی الْعُقَدِ ۝
وَمِنْ شَیْءٍ حَاسِدٍ اِذَا
حَسَدَ ۝

ایک اللہ کی بندگی کی طرف سے امت کو یہ

نوٹ: یہ نفیس کا تعلق رکھنے سے ہے، پڑھنے سے نہیں ہے۔